

# رېملقلارغا يېزىلغان خەت

## (قىسىچە چۈشەندۈرۈش)

بۇ خەتنىڭ مۇئەللېپى ئەلچى پاۋلۇستۇر. ئۇ بۇ خەتنى رىمىدىكى ئېتىقادچىلار جامائەتچىلىكىنى زىيارەت قىلىشقا تەييارلىق قىلىش يۈزسىدىن يازغان. بۇ، پاۋلۇسنىڭ ئۆزى تارقىتىۋاتقان خۇش خەۋەرنى ئەڭ تەپسىلىي چۈشەندۈرگەن بىر خېتىدۇر. ئۇنىڭدا ئەيسا مەسەھەكە بولغان ئېتىقاد، شۇنداقلا بۇ ئېتىقادنىڭ ئېتىقادچىلار ئەمەلىيتسىدە قانداق ئىپادىلىنىشى تەسۋىرلەنگەن.

پاۋلۇس بۇ خېتىدە پۇتكۈل ئىنسانلارنىڭ گۇناھكار ئىكەنلىكى، قۇتقۇزۇلۇشقا موھتا جىلىقى، پەقەت ئەيسا مەسەھەكە ئېتىقاد قىلىش ئارقىلىقا قۇتقۇزۇلۇدىغانلىقى ۋە ئەيسا مەسەھەكە باغانلىنىش بىلەنلا خۇداغا يېقىنىشالايدىغانلىقى، ئېتىقادچىلارنىڭ قەلبىدىكى مۇقەددەدس روھ ئۇلارغا كۈچ - قۇدرەت بېرىدىغانلىقى، ئۇلارنىڭ ئېتىقادچىلارغا لايىق ياشىشى ۋە باشقىلارغا مېھر - مۇھەببەت كۆرسىتىشى كېرەكلىكىنى نۇقىلىق تەكتلىگەن. مۇئەللېپ يەھۇدىيلارنىڭ ئەيسا مەسەھەنى رەت قىلغانلىقى بىلەن يەھۇدىي ئەمەسلەرنىڭ ئەيسا مەسەھەكە ئېتىقاد قىلىشنىڭ خۇدانىڭ ئىنسانلارنى قۇتقۇزۇش پىلانغا ماس كەلگەنلىكىنى ئوتتۇرۇغا قويۇش بىلەن بىرگە ۋاقت - سائىتى كەلگەندە يەھۇدىيلارنىڭمۇ قۇتقۇزۇلۇدىغانلىقىنى چۈشەندۈرگەن.

تېزىس:

1. دۇئايىسلام (1 - باب 1 — 17 - ئايەتلەر)
2. ئىنسانلارنىڭ گۇناھكار تەبىئتى (1 - باب 18 - ئايەتنىن 3 - باب 20 - ئايەتكىچە)
3. خۇدانىڭ ئىنسانلارنى قۇتقۇزۇش يۈلى (3 - باب 21 - ئايەتنىن 4 - بابقىچە)
4. ئېتىقادچىلارنىڭ ئەيسا مەسەھەكە باغانلىغان يېڭى ھاياتى (5 - 8 - بابلار)
5. يەھۇدىيلار ۋە خۇدانىڭ ئىنسانلارنى قۇتقۇزۇش پىلانى (9 — 11 - بابلار)
6. ئېتىقادچىلارنىڭ خۇدانىغا ئاتىلىپ ياشىشى (12 - بابتىن 15 - باب 13 - ئايەتكىچە)
7. ئاخىرقى سۆزلەر (15 - باب 14 - ئايەتنىن 16 - بابقىچە)

# رەملىقلارغا يېزىلغان

## خەت

### مۇقەددىمە

١ ئەلچى بولۇشقا چاقىرىلىپ، خۇدانىڭ خۇش خەۋىرىنى تارقىتىشقا تاللانغان، ئەيسا مەسھىنلە خىزمەتكارى بولغان مەنكى پاۋلۇستىن سالام!

٢ بۇ خۇش خەۋەرنى خۇدا ئەلمىساقتا ئۆز پەيغەمبەرلىرى ئارقىلىق مۇقەددىس يازمىلاردا ۋەدە قىلغانىدى. ٣ بۇ خۇش خەۋەر خۇدانىڭ ئۆز ئوغلى، يەنى رەببىمىز ئەيسا مەسىھ توغرىسىدىدۇر. جىسمانىي جەھەتنىن، ئەيسا مەسىھ داۋۇت پادىشاھنىڭ ئەۋلاددىن تۈغۈلغان. ٤ لېكىن روھىي جەھەتنىن، ئۇنىڭ خۇدانىڭ ئوغلى ئىكەنلىكى ئۇنىڭ ئۆلۈمىدىن تىرىلدۈرۈشى ئارقىلىق زور قۇدرەت بىلەن ئىسپاتلانغان. ٥ خۇدا ئەيسا مەسىھ ئارقىلىق ماڭا مېھر - شەپقەت كۆرسىتىپ، مېنى ئەلچىلىككە تاللىدى. شۇڭا، مەن ھەر مىللەت كىشىلىرىنى خۇداغا ئىتائەت قىلسۇن دەپ، ئۇلارنى ئەيسا مەسىھكە ئىتسىقاد قىلىشقا چاقىرىمەن. بۇ، ئەيسا مەسھىنلە

نامىغا شان - شەرەپ كەلتۈرۈش ئۈچۈندۇر. <sup>6</sup> ئەيسا مەسىھكە مەنسۇپ بولغان سىلەرمۇ خۇدا تەرىپىدىن چاقىرىلغانلار قاتارىدىسىلەر.

<sup>7</sup> مەن بۇ خەتنى ھەممىڭلارغا، يەنى خۇدا مېھر - مۇھەببەت كۆرسەتكەن ۋە ئۇ مۇقەددەس خەلقىم، دەپ چاقىرغان سىلەر رەملىقلارغا يېزىۋاتىمەن. خۇدا ئاتىمىز ۋە رەببىمىز ئەيسا مەسىھ سىلەرگە مېھر - شەپقەت ۋە ئامانلىق ئاتا قىلغاي!

### پاۋلۇسنىڭ رىمغا بېرىشنى ئاززو قىلىشى

<sup>8</sup> ئالدى بىلەن ئەيسا مەسىھ ئارقىلىق ھەممىڭلار ئۈچۈن خۇداغا شۇكۇر ئېيتىمەن. چۈنكى، ئېتقادىڭلار دۇنيانىڭ ھەممىلا يېرىدە سۆزلەنمەكتە. <sup>10-9</sup> مەن چىن قەلبىم بىلەن خىزمەت قىلىپ كېلىۋاتقان خۇدا مېنىڭ ئۆز ئوغلى توغرىسىدىكى خۇش خەۋەرنى يەتكۈزۈش يولىدا سىلەرنى دۇئالرىمدا دائىم ئەسلىپ تۇرۇۋاتقا نىلىقىمغا گۇۋاھتۇر. خۇدانىڭ ئىرادىسى بىلەن سىلەرنىڭ يېنىڭلارغا بېرىشىم ئۈچۈن، ئاخىر بىر پۇرەتنىڭ بولۇشىنى ئۇنىڭدىن تىلەيمەن. <sup>11</sup> چۈنكى، سىلەرگە ئېتقادىڭلارنى مۇستەھكەمەشتە بىرەر ياردەم بېرىش ئۈچۈن، سىلەر بىلەن كۆرۈشۈشنى ئىنتايىن ئاززو قىلىمەن. <sup>12</sup> دېمەك، مەن ئاراڭلاردا بولسام، بىر - بىرىم زىنڭ ئېتقادىدىن ئۆز ئارا ئىلھام ئالالايمىز.

<sup>13</sup> قېرىنداشلار، شۇنى بىلىشىڭلار كېرەككى، مەن يېنىڭلارغا بېرىشنى كۆپ قېتىم پىلانلىغان بولسا مەممۇ، لېكىن بۇ گۈنگەچە تو سالغۇغا ئۈچۈر اپ كەلدىم. ئەيسا مەسىھ توغرىسىدىكى خۇش خەۋەرنى يەتكۈزۈش يولىدا باشقا يەھۇدىي ئەمەسلىرنىڭ ئارسىدا ياخشى نەتىجىلەرگە ئېرىشىكىنىمەك، سىلەرنىڭ ئاراڭلاردىمۇ ياخشى نەتىجىلەرگە ئېرىشىشنى ئاززو قىلىپ كەلدىم. <sup>14</sup> چۈنكى، مەن ھەرقانداق ئادەمگە، مەيلى ئۇ مەدەننەيەتلىك ياكى

مەدەننیەتسىز بولسۇن، بىلەملەك ياكى بىلىملىك بولسۇن، ھەممىسىگە بۇ خۇش خەۋەرنى يەتكۈزۈشكە قەرزىدارمەن.<sup>15</sup> شۇنىڭ ئۇچۇن، سىلەر رەيىقلارغىمۇ بۇ خۇش خەۋەرنى يەتكۈزۈشكە تەشنامەن.

### خۇش خەۋەرنىڭ كۈچ-قۇدرىتى

بۇ خۇش خەۋەردىن نومۇس قىلمايمەن. چۈنكى، بۇ خۇش خەۋەر ئارقىلىق خۇدانىڭ كۈچ - قۇدرىتى ئايىان بولۇپ، ئەيسا مەسەھەكە ئېتىقاد قىلغان ھەر بىر كىشى قۇتقۇزۇلىدۇ. بۇ خۇش خەۋەر ئاۋۇال يەھۇدىيەلارغا، كېيىن يەھۇدىي ئەمەسلەرگە تارقىتلەغان. <sup>17</sup> بۇ خۇش خەۋەردىن خۇدانىڭ ئىنسانلارنى نېمگە ئاساسەن ھەققانىي ئادەم دەپ جاكارلايدىغانلىقى \* ئاشكارىلانغان. بۇنداق جاكارلاش باشتىن - ئاخىر ئېتىقادقا ئاساسلانغاندۇر. بۇ خۇددى مۇقەددەس يازمىلاردا يېزىلغىنىدەك: «ئادەم ئېتىقاد بىلەن ھەققانىي ئادەم دەپ جاكارلىنىپ، ھاياتلىققا ئېرىشىدۇ.»

### ئىنسانلارنىڭ گۇناھلىرى

خۇدا ئەرشىتن ئادەمەرنىڭ بارلىق گۇناھكارلىق ۋە يامانلىقلەرىغا قارشى ئۆز غەزىپنى بىلدۈردى. سەۋەبى، ئۇلار ئادالەتسىز ئىشلىرى ئارقىلىق خۇدانىڭ ھەققىتىنى بىلىشنى توسوۋاتىدۇ.<sup>19</sup> ئۇلار خالغان بولسىدى، خۇدانى بىلەلەيتتى. چۈنكى، خۇدا توغرىسىدىكى ئىشلار ئۇلارنىڭ كۆز ئالدىدا تۇرۇپتۇ. خۇدا بۇلارنى ئۇلارغا ئۇچۇق كۆرسىتىپ بەرگەن.<sup>20</sup> دۇنيا

<sup>17\*</sup> ھەققانىي ئادەم دەپ جاكارلىنىش - پۇتكۈل ئىنسان گۇناھكار بولۇپ، ھېچكىم ھەققانىي ئادەم دەپ ھېسابلىنىمالايدۇ. لېكىن، بىر ئادەم خۇدا تەرىپىدىن ھەققانىي ئادەم دەپ جاكارلانانغان بولسا، ئۇ ئادەمنىڭ گۇناھى كەچۈرۈلۈپ، خۇدانىڭ جازاسىغا تارتىلمائىدۇ. بەلكى خۇدانىڭ نەزىرىدە ئۇ ئادەم ھەققانىي دەپ ھېسابلىنىپ، خۇدا بىلەن ياراشتۇرۇلۇش ئىمتىيازىغا ئېرىشىدۇ.

يارىتلغاندىن بېرى، خۇدانىڭ كۆزگە كۆرۈنمەس ئۆزگىچىلىكلىرى، يەنى ئۇنىڭ مەڭگۈلۈك قۇدرىتى ۋە بىردىن بىر خۇدا ئىكەنلىكى ئۆزى ياراتقان مەۋجۇداتلار ئارقىلىق ئوچۇق كۆرسىتلەمەكتە. شۇ سەۋەبتىن، ئىنسانلار خۇدانى بىلمەيمىز، دەپ باهانە كۆرسىتەلمەيدۇ.

<sup>21</sup> لېكىن، ئىنسانلار خۇدانى بىلسىمۇ، ئۇنى خۇدا، دەپ ئۇلۇغلىمىدى ۋە ئۇنىڭغا شۇكۈر ئېيتىمىدى. ئەكسىچە، ئۇلارنىڭ خۇدا توغرىسىدىكى ئوي - پىكىرىلىرى بىمەنە بولۇپ، نادان قەلبى قاراڭتۇلۇققا تولدى. <sup>22</sup> گەرچە ئۇلار ئۆزلىرىنى ئەقىللەق ھېسابلىسىمۇ، لېكىن ئەقلىسىز بولۇپ چىقتى. <sup>23</sup> ئۇلار مەڭگۈ ھايىت بولغان شانۇشەۋەتكە تىلىك خۇدانىغا ئىبادەت قىلىشنىڭ ئورنىغا، ئادەمزاتقا، قۇشلارغا، تۆت پۇتلۇق ۋە يەر بېغىرلىغۇچى ھايۋانلارغا ئوخشىайдىغان بۇتلارغا چوقۇندى.

<sup>24</sup> شۇ سەۋەبتىن، خۇدا ئۇلارنى قەلبىدىكى شەھۋانىي ھەۋەسلەرنىگە قويۇپ بەردى. بۇنىڭ بىلەن، ئۇلار ھەر خىل ناپاكلىقلارنى قىلدى. ھەتتا بىر - بىرىنىڭ تەنلىرىنى بۇلغاشقا باشلىدى. <sup>25</sup> خۇدا توغرىسىدىكى ھەقىقەتلەرگە ئىشىنىشنىڭ ئورنىغا، يالغان گەپلەرگە ئىشىنىشكە باشلىدى. ياراتقۇچى خۇدانىغا ئىتائەت قىلىشنىڭ ئورنىغا، يارتىلغان نەرسىلەرگە چوقۇنۇپ، شۇلارنى مەدھىيلىدى. ھالبۇكى، پۇتكۈل مەۋجۇدات تەرىپىدىن مەڭگۈ مەدھىيلىنىشكە لايىق بولۇنى ياراتقۇچىمىز خۇدادۇر، ئامىن!

<sup>26</sup> مانا شۇنىڭ ئۆچۈن، خۇدا ئۇلارنى ئۆزلىرىنىڭ پەسكەش ھەۋەسلەرنىگە قويۇپ بەردى. ئاياللار تەبئىي جىنسىي مۇناسىۋەتنى تەبئىي بولىغان مۇناسىۋەتكە، يەنى ئوخشاش جىنسلىقلار مۇناسىۋەتكە ئايالاندۇردى. <sup>27</sup> خۇددى شۇنىڭدەك، ئەرلەرمۇ ئاياللار بىلەن بولىدىغان تەبئىي جىنسىي مۇناسىۋەتنى تاشلاپ، باشقۇ ئەرلەرگە شەھۋانىي ھەۋەسلەر بىلەن كۆيۈپ پىشىدىغان بولدى. ئەرلەر ئەرلەر بىلەن شەرمەندە

جىنسىي مۇناسىۋەتلەرگە كىرىشتى. شۇنىڭ بىلەن، ئۇلار ئۆز تەنلىرىدە بۇ قىلمىشلىرىغا لايىق جازانى تارتتى.

<sup>28</sup> ئۇلار خۇدانى سىلىشنى رەت قىلغانلىقى ئۈچۈن، خۇدا ئۇلارنى يامان نىيەتلەرگە قويىپ بەردى. بۇنىڭ بىلەن ئۇلار قىلماسلقى كېرەك بولغان ئىشلارنى قىلىشقا كىرىشتى. <sup>29</sup> ئۇلارنىڭ هاياتى ھەر خىل رەزىلىك، يامانلىق، ئاچكۆزلىك، ئۆچمەنلىك، ھەسەت خورلىق، قاتىللەق، ئۇرۇشقاقلقى، ھىلىگەرلىك، سۇيىقەست ۋە ئىغۇاگەرچىلىك بىلەن تولدى. <sup>30</sup> ئۇلار تۆھىمە تخور، خۇداغا نەپەرەتلىنىدىغان، زوراۋانلىق قىلىدىغان، تەكەببۇر، ماختانچاق، ھەر خىل ئەسکىلىكەرنى ئويلاپ چقىرىدىغان، ئاتا - ئانسىنىڭ سۆزىنى ئاڭلىمايدىغان، <sup>31</sup> نادان، ۋەدىسىدە تۇرمایدىغان، كۆيۈمىسىز ۋە رەھىمىسىز ئىنسانلاردۇر. <sup>32</sup> ئۇلار خۇدانىڭ بۇنداق ئىشلارنى قىلغانلارنى ئۆلۈمگە مەھكۇم قىلىدىغانلىقىنى بىلىپ تۇرسىمۇ، بۇ ئەسکىلىكەرنى ئۆزلىرى قىلىپلا قالماي، باشقىلارنىڭمۇ شۇنداق قىلىشنى قوللاپ - قۇۋۇھەتلەيدۇ.

### خۇدا ئايىرىمىچىلىق قىلمايدۇ

<sup>1</sup> شۇڭا، سەن بۇنداق رەزىل ئىشلارنى قىلغۇچىلار ئۈستىدىن ھۆكۈم 2 قىلىشىڭ مۇمكىن. بىراق ئەي بۇرادەر، سەنمۇ بۇنداق ئىشلارنى قىلىۋاتىسىنەن ئۇنداقتا، سېنىڭ كىم بولۇشۇڭدىن قەتىينەزەر، خۇدا سوراق قىلىدىغان ئاشۇ كۈندە ئۆزۈڭنى ئاقلاشقا باهانە كۆرسىتەلمەيسەن. چۈنكى، باشقىلار ئۈستىدىن مۇنداق ئىشلاردا ھۆكۈم قىلسالى، ئۆز ئۈستۈڭدىمۇ شۇ ئىشلاردىن ھۆكۈم قىلغان بولىسىن. <sup>2</sup> بىزگە مەلۇمكى، خۇدانىڭ بۇنداق ئىشلارنى قىلغانلار ئۈستىدىن چىقارغان ھۆكۈمى ھەقتۇر. <sup>3</sup> بىراق ئەي بۇرادەر، سەنمۇ بۇنداق ئىشلارنى قىلىپ تۇرۇپ، يەنسلا باشقىلار ئۈستىدىن ھۆكۈم قىلسالى، خۇدانىڭ ھۆكۈمىدىن قاچالايمەن، دەپ ئويلامىسەن؟

<sup>4</sup> خۇدانىڭ ساڭا كۆرسەتكەن چوڭقۇر مېھربانلىقى، كەڭچىلىكى ۋە مول سەۋىر - تاقىتنى سەل چاغلاۋاتامسەن؟ ئۇنىڭ ساڭا مېھربانلىق كۆرسىتىشتىكى مەقسىتنىڭ سېنى توۋا قىلىدىغان يولغا باشلاش ئىكەنلىكىنى بىلمەمسەن؟ <sup>5</sup> گۇناھىڭغا توۋا قىلماي، جاھىلىق قىلىشىڭ بىلەن خۇدانىڭ غەزپىنى تېخىمۇ قوزغايسەن. خۇدا غەزەپكە كېلىپ، ئۆزىنىڭ ئادىل ھۆكۈمىنى يۈرگۈزىدىغان كۇنى، سەن ئۆز بېشىڭغا ئۆزۈڭ چىققان بولسىن.

<sup>6</sup> خۇدا ھەركىمنىڭ ئەممەلىيىتىگە قاراپ ئىش كۆرىدۇ، <sup>7</sup> ھەمشە سەۋىرچانلىق بىلەن ياخشى ئەممەللەرنى قىلىپ، خۇدادىن شان - شەرەپ، ھۆرمەت - ئېھترام ۋە ئۆزىنىڭ مەڭگۈلۈك مەۋجۇتلۇقنى ئىزدىگەنلەرگە ئۇ مەڭگۈلۈك ھايات بېرىدۇ. <sup>8</sup> لېكىن، ھەققەتنى رەت قىلىپ، يامانلىققا ئەگەشكەن شەخسىيەتچىلەرگە ئۇ غەزەپ - نەپەرت ياغىدۇردى. <sup>9</sup> خۇدا بارلىق يامانلىق قىلغۇچىلارغا، بولۇپىمۇ ئالدى بىلەن ئۆز خەلقى بولغان يەھۇدىيىلارغا، ئاندىن يەھۇدىي ئەممەسلەرگە ئوخشاشلا ئېغىر كۈنلەر ۋە دەرد - ئەلەم كەلتۈردى.

<sup>10</sup> بىراق، بارلىق ياخشىلىق قىلغۇچىلارغا، ئالدى بىلەن يەھۇدىيىلارغا، ئاندىن يەھۇدىي ئەممەسلەرگە ئوخشاشلا شان - شەرەپ، ھۆرمەت - ئېھترام ۋە ئامان - ئېسەنلىك ئاتا قىلىدۇ. <sup>11</sup> چۈنكى، خۇدا ھەممە ئىنسانلارغا ئوخشاش مۇئامىلە قىلىدۇ.

<sup>12</sup> تەۋرات قانۇنى يەھۇدىي ئەممەسلەرگە چۈشورۇلىمكەنلىكتىن، ئۇلار ئۇنى بىلەمەيدۇ. شۇنداقتىمۇ، ئۇلار گۇناھ سادىر قىلسا، سوراقدا تارتىلىدۇ. تەۋرات قانۇنى چۈشورۇلگەن يەھۇدىيىلار بولسا ئۇنى پۇختا بىلدى. لېكىن، ئۇلارمۇ گۇناھ سادىر قىلسا، ئوخشاشلا سوراقدا تارتىلىدۇ. <sup>13</sup> چۈنكى، خۇدانىڭ ئالدىدا قانۇننى بىلگەنلەر ئەممەس، بەلكى قانۇنىڭ بارلىق ئەمرلىرىگە ئەممەل قىلغانلار ھەققانىي ئادەم دەپ جاكارلىنىدۇ. <sup>14</sup> (تەۋرات قانۇنىنى بىلەمەيدىغان يەھۇدىي ئەممەسلەر تەبئىي ھالدا بۇ قانۇنغا ئۇيغۇن ئىشلارنى قىلسا، ئۇلار

گەرچە بۇ قانۇنдин خەۋەرسىز بولسىمۇ، بۇ قانۇن ئۇلارنىڭ ئۆز قانۇنداكى بولىدۇ.<sup>15</sup> چۈنكى، ئۇلارنىڭ ئۆز قەلبىدە نېمىنىڭ توغرا، نېمىنىڭ خاتا ئىكەنلىكىنى بىلەلىشى بۇ قانۇننىڭ ئەمرلىرى قەلبىگە پۇتوكلىك ئىكەنلىكىنى كۆرسىتىدۇ. ۋىجدانىمۇ بۇنىڭغا گۇۋاھلىق بېرىدۇ. چۈنكى، ئۇلارنىڭ ۋىجدانى ئۇلار خاتالق ئۆتكۈزگەندە ئۇلارنى ئىبىلەيدۇ، توغرا قىلغاندا بولسا ئۇلارنى ئاقلايدۇ).<sup>16</sup> مەن يەتكۈزۈپ كېلىۋاتقان بۇ خۇش خەۋەر بويىچە، خۇدانى ئەيسا مەسە ئارقىلىق ئىنسانلارنىڭ يوشۇرۇن ئىشلىرى ئۈستىدىن ھۆكۈم چىقىرىدىغان كۈنىدە، يۇقىرىدا ئېيتىلغان ئىشلار چوقۇم يۈز بېرىدۇ.

### يەھۇدىيلار ۋە تەۋرات قانۇنى

<sup>17</sup> ئۇنداقتا سەنچۇ، سەن ئۆزۈڭنى يەھۇدىي دەيسەن ۋە تەۋرات قانۇنغا ئىگە بولغانلىقىڭ ئۈچۈن، مەن خۇدا بىلەن يېقىن، دەپ ماختىنسەن.<sup>18</sup> ساڭا تەۋرات قانۇنى ئۆگىتلىكەنلىكتىن خۇدانىڭ ئىرادىسىنى بىلسەن ھەق بىلەن ناھەقنى پەرق ئېتەلەيسەن.<sup>19</sup> تەۋرات قانۇننىكى ھەممە بىلم ۋە ھەققەتلەرنى بىلسەن دەپ قاراپ، ئۆزۈڭنى كورلارنىڭ يول باشلىغۇچىسى، قاراڭغۇدا قالغانلارنىڭ چىرىغى، نادانلارنىڭ يېتەكچىسى، گۆددەكىلەرنىڭ ئۈستازى، دەپ ئۆزۈڭگە ئىشىنسەن.<sup>20</sup> سەن باشقىلارغا خۇدا توغرىسىدا تەلم بېرىپ تۇرۇپ، ئۆزۈڭگە بەرمەمسەن؟ باشقىلارغا ئوغىرىلىق قىلما دەپ تۇرۇپ، ئۆزۈڭ ئوغىرىلىق قلامىسەن؟<sup>21</sup> باشقىلارغا زىنا قىلما دەپ تۇرۇپ، ئۆزۈڭ زىنا قلامىسەن؟ بۇتلاردىن بىزار بولۇپ تۇرۇپ، ئۆزۈڭ بۇتخانىلاردىكى نەرسىلەرنى ئوغىرىلامىسەن؟<sup>22</sup> بىز يەھۇدىيلار تەۋرات قانۇنغا ئىگە بولۇق، دەپ ماختىنىپ تۇرۇپ، ئۆزۈڭ دەل شۇ قانۇنغا خىلايلىق قىلىپ، خۇدانىڭ نامىغا داغ كەلتۈرەمسەن؟<sup>23</sup> خۇدىي مۇقدەدەس يازمىلاردا دېلىكىنىدەك: «سىلەرنىڭ قىلمىشىڭلار تۈپەيلدىن يەھۇدىي ئەمەسلىر خۇداغا كۇپۇرلۇق

قىلماقتا.»<sup>25</sup>

<sup>25</sup> تەۋرات قانۇنغا ئەمەل قىلساك، خەتنە قىلىنغاننىڭنىڭ ئەھمىيىتى بولىدۇ. لېكىن، ئۇنىڭغا خىلاپلىق قىلساك، خەتنە قىلىنغاننىڭنىڭ قىچىلىكمۇ ئەھمىيىتى بولمايدۇ، خەتنە قىلىنغان ئادەمدىن ھېچ پەرقىڭ قالمايدۇ.

<sup>26</sup> شۇنىڭغا ئوخشاش، خەتنە قىلىنغان يەھۇدىي ئەمەسلىرى قانۇننىڭ ئەمرلىرىگە ئەمەل قىلسا، خۇدا تەرىپىدىن يەنلا خەتنە قىلىنغان بولۇپ ھېسابلىنىدۇ. <sup>27</sup> سەن تەۋرات قانۇننىڭ خەۋەردار ھەم خەتنە قىلىنغان تۈرۈقلىق، شۇ قانۇنغا ئەمەل قىلىمساڭ، جىسمانىي جەھەتتە خەتنە قىلىنغان، لېكىن تەۋرات قانۇنغا ئەمەل قىلىدىغان يەھۇدىي ئەمەسلىرى سېنى گۇناھكار، دەپ ئەيبلىمەمدۇ؟

<sup>28</sup> پەقهەت سىرتقى كۆرۈنۈشتە يەھۇدىي بولغاننىڭ ھەممىسىنلا ھەققىي يەھۇدىي دېگلى بولمايدۇ. پەقهەت جىسمانىي جەھەتتە خەتنە قىلىنىشىغا قاراپلا، ئۇنى ھەققىي خەتنە دېگلى بولمايدۇ. <sup>29</sup> قەلبىدە خۇدانىڭ يولىنى تۇتقان ئادەم ھەققىي يەھۇدىيدۇر. ئۇنىڭ ھەققىي خەتنىسى يازما قانۇنغا ئېسىلىۋېلىش ئارقىلىق ئەمەس، بەلكى مۇقدەددەس روھ تەرىپىدىن ئۆزگەرتىلگەن قەلب ئارقىلىق بولىدۇ. بۇنداق ئادەم ئىنسانلار تەرىپىدىن ئەمەس، بەلكى خۇدا تەرىپىدىن ماختىلىشقا سازاۋەر بولىدۇ.

<sup>1</sup> ئۇنداقتا، يەھۇدىيارنىڭ يەھۇدىي ئەمەسلىرى دىن نېمە ئارتۇقچىلىقى 3 بار، ياكى خەتنە قىلىنىشنىڭ نېمە ئەھمىيىتى بار؟ <sup>2</sup> ئەلۋەتتە، ئۇلارنىڭ ھەر جەھەتتىن كۆپ ئارتۇقچىلىقى بار. بىرىنچىدىن، خۇدانىڭ سۆزى يەھۇدىيارغا ئامانەت قىلىنغان. <sup>3</sup> بەزى يەھۇدىيار خۇداغا ساداقەتسىزلىك قىلىدىمۇ دەيلى. ئۇنداقتا، ئۇلارنىڭ ساداقەتسىزلىكى سەۋەبىدىن خۇدا ئۆزىنىڭ ئۇلارغا بەرگەن ۋەدىسىدە تۇرمامىدۇ؟ <sup>4</sup> ياق، ھەرگىز ئۇنداق قىلمايدۇ! ھەممە ئىنسان يالغانچى بولغان تەقدىرىدىمۇ، خۇدا يەنلا

راستچىلدۇر. بۇ ھەقتە زەبۇردا مۇنداق دېلىگەن:

«سۆزلىگىنىڭدە ئادىل بولۇپ ئىسپاتلىنىسىن،  
ئەيىلىنىشىكە ئۇچرىغىنىڭدا غەلبە قىلىسەن.»

<sup>5</sup> لېكىن، بىز يەھۇدىيالارنىڭ ئادالەتسىزلىكى خۇدانىڭ ئادىللىقىنى تېخىمۇ ئېنىق كۆرسىتىپ بەرسە، بۇنىڭغا نېمە دەيمىز؟ خۇدا بىزنى جازالىسا، ئۇنى ئادىل ئەمەس، دېسەك بولامدۇ؟ (بەزىلەر شۇنداق دەپ، ئويلاپ يۈرىدىكەن!) <sup>6</sup> ياق، مۇنداق دېلىشىكە ھەرگىز بولمايدۇ! ئەگەر خۇدا بىز يەھۇدىيالارنى ئادىللىق بىلەن جازالمايدىغان بولسا، قىيامەتتە قانداقمۇ دۇنيا ئۈستىدىن ھۆكۈم چىقلارا يىدۇ؟

<sup>7</sup> لېكىن، بەزىلەر: «مېنىڭ ساداقەتسىزلىكىم خۇدانىڭ راستچىللەقىنى تېخىمۇ ئېنىق كۆرسىتىپ، ئۇنىڭ ئۆلۈغۈلىقىنى يورۇتۇپ بەرسە، مەن يەنە نېمە ئۈچۈن گۇناھكار، دەپ قارىلىپ سوراقيقا تارتىلىمەن؟» دېلىشى مۇمكىن. <sup>8</sup> ئەگەر شۇنداق بولسا، «يامانلىق قىلايلى، بۇنىڭدىن ياخشىلىق چىقدۇ!» دېگەن مەنە كېلىپ چىقىمامدۇ؟ بەزىلەر بىزنى مۇشۇنداق دېدى، دەپ تۆھىمەت قىلىدۇ. مۇنداق تۆھىمەت قىلغانلارنىڭ جازاغا تارتىلىشى ھەقلەتتۈر.

### گۇناھسىز ئادەم يوقتۇر

<sup>9</sup> ئۇنداقتا، خۇدانىڭ سوراچ قىلىدىغان كۈندە بىز يەھۇدىلار يەھۇدىي ئەمەسلەردىن ئۇستۇن تۇرامدۇق؟ ياق، ئەلۋەتتە ئۇنداق ئەمەس! چۈنكى، مەن ھەممىمىزنىڭ، مەيلى يەھۇدىي بولايلى ياكى بولمايلى، گۇناھنىڭ ئىلکىدە ئىكەنلىكىمىزنى يۇقىرىدا كۆرسىتىپ ئوتتۇم. <sup>10</sup> مۇقەددەس يازمىلاردا

يېزىلغىنىدەك:

«ھەققانىي ئادەم يوقتۇر، ھەتتا بىرىمۇ،

<sup>11</sup> ھەق - ناھەقنى چۈشىنىدىغىنىمۇ يوقتۇر.

خۇدانى ئىزىدەيدىغىنىمۇ ھەم.

<sup>12</sup> چەتنىدى ھەممە ئادەم خۇدا يولىدىن،

قالدى كىرىپ تۇيۇق يولغا.

ياخشىلىق قىلغۇچى يوقتۇر، ھەتتا بىرىمۇ.»

<sup>13</sup> «ئېغىزلىرىدىكى گەپ ئوچۇق قەبرىدەك سېسىق،

كازاپىلىق قىلىدۇ ھەم تىللەرى.

لەۋلىرى خۇددى يىلاننىڭ زەھەرخەندىسى.»

<sup>14</sup> «زۇۋانى لەنەت ۋە زەردىگە تولغان..»

<sup>15</sup> «ئۇلار ئالدىرىايىدۇ قان تۆكۈشكە،

<sup>16</sup> قىلىدۇ بارغانلا يېرىدە ۋە يېرانچىلىق ۋە پاجىئە.

<sup>17</sup> يوقتۇر خەۋىرى ئامانلىق يولىدىن قىلچە.»

<sup>18</sup> «بىلمەيدۇ خۇدادىن ھەم قورقۇشنى.»

<sup>19</sup> مۇقەددەس يازمىلاردىكى بۇ ئايىتىلەرنىڭ تەۋرات قانۇنى ئاستىدا

ياشايىدىغان يەھۇدىيلارغا قارىتا ئېيتىلغانلىقىنى بىلىمز. شۇنداق بولغاندا،

يەھۇدىيلار ھەم يەھۇدىي ئەمەسلەرنىڭ باھانە كۆرسىتىدىغان ئېغىزلىرى

تۇۋاقلىنىدۇ ۋە پۇتكۈل دۇنیادىكى ئىنسانلار خۇدانىڭ ھۆكۈمى ئاستىدا تۇرىدۇ.

<sup>20</sup> دېمەك، ھەرقانداق كىشى خۇدانىڭ ئالدىدا تەۋرات قانۇنغا ئەمەل قىلىش

بىلەن ھەققانىي ئادەم دەپ جاكارلانمايدۇ. بەلكى، شۇ قانۇنغا تولۇق ئەمەل

قىلالمايدىغانلىقىنى بىلىپ، ئۆزىنىڭ گۇناھكار ئىكەنلىكىنى تونۇپ يېتىدۇ.

## خۇدانىڭ ئىنسانلارنى ھەققانىي ئادەم دەپ جاكارلىشى

<sup>21</sup> لېكىن، ھازىر خۇدانىڭ قانداق يول بىلەن ئىنسانلارنى ھەققانىي ئادەم دەپ جاكارلايدىغانلىقى ئۈچۈق ئاشكارىلاندى. بۇ، تەۋرات قانۇنغا ئەمەل قىلىشقا باغلىق ئەمەس. بۇنىڭغا تەۋرات قانۇنی ۋە پەيغەمبەرلەرنىڭ تەلىماتلرىمۇ گۈۋاھلىق بەرگەن.<sup>22</sup> خۇدا ئادەملەرنى ئۇلارنىڭ ئەيسا مەسەكە بولغان ئېتىقادى ئارقىلىق ھەققانىي ئادەم دەپ جاكارلايدۇ. خۇدا ئەيسا مەسەكە ئېتىقاد قىلغان ھەممە ئادەمگە شۇنداق مۇئامىلە قىلىدۇ، بۇ يەردە ئايىرمىچىلىق يوقۇرۇ.<sup>23</sup> چۈنكى، ھەممە ئادەم گۇناھ سادىر قىلىپ، خۇدانىڭ ئىنسانلارنى ياراتقاندا ئاتا قىلغان شان - شەرىپىدىن مەھرۇم قالغان.

<sup>24</sup> لېكىن، خۇدا بىزگە مېھر - شەپقەت كۆرسىتىپ، بىزنى بەدەلسىز ھالدا ھەققانىي ئادەم دەپ جاكارلىدى. بۇ، ئەيسا مەسەھ ئارقىلىق ئەمەلگە ئاشۇرۇلدى. چۈنكى، ئۇ بىزنى گۇناھنىڭ قۇلۇقىدىن ئازاد قىلىدى.<sup>25</sup> خۇدا ئىنسانلارنىڭ گۇناھلىرىنىڭ كەچۈرۈم قىلىنىشى ئۈچۈن، ئۇلارنى جازالاشنىڭ ئورنىغا، ئەيسا مەسەھنى قۇربان بولۇشقا ئەۋەتىپ بەردى. ئەيسا مەسەھنىڭ كېپستىتە ئاققۇزغان قېنى ئارقىلىقا، خۇدا ئەيسا مەسەكە ئېتىقاد قىلغانلارنى ئۆزى بىلەن ياراشتۇردى. خۇدا ئەيسا مەسەھنى قۇربان بولۇشقا ئەۋەتىش بىلەن، ئۆزىنىڭ بۇرۇنقى زاماندىكى كىشىلەرنىڭ گۇناھلىرىغا سەۋىر - تاقەتلىك بولۇپ، ئۇلارنى دەرھال جازالىمغا ئادىللىق ئىكەنلىكىنى كۆرسەتتى.

چۈنكى، ئەيسا مەسەھ ئۇلارنىڭمۇ گۇناھلىرى ئۈچۈن قۇربان بولدى.<sup>26</sup> مانا ھازىرمو خۇدا يەنە ئۆزىنىڭ ئادىللىقىنى كۆرسىتىۋاتىدۇ. چۈنكى، ئىنسانلار گۇناھكار بولسىمۇ، ئەيسا مەسەكە ئېتىقاد قىلغانلىقى ئۈچۈن، خۇدا ئۇلارنى يەنلا ئادىللىق بىلەن كەچۈرىدۇ.

<sup>27</sup> شۇنداق ئىكەن، بىز تەۋرات قانۇنغا ئەمەل قىلىش بىلەن خۇدا

تەرىپىدىن قوبۇل قىلىنىدۇق، دەپ ماختىنىمىزمۇ؟ ياق! بىزنىڭ ماختىنىشىمىزنىڭ ئورنى يوق. نېمە سەۋەبتىن؟ چۈنكى، ئىنسانلار تەۋرات قانۇنغا ئەمەل قىلىش ئارقىلىق ئەمەس، بەلكى ئەيسا مەسىھكە ئېتقاد قىلىش ئارقىلىقلا كەچۈرۈمگە ئېرىشىدۇ.<sup>28</sup> دېمەك، خۇدانىڭ بىزنى تەۋرات قانۇنغا ئەمەل قىلىشىمىز بىلەن ئەمەس، بەلكى ئەيسا مەسىھكە ئېتقاد قىلىشىمىز بىلەن ھەققانىي ئادەم دەپ جاكارلايدىغانلىقىغا ئىشىنىمىز.

<sup>29</sup> سلەر خۇدا پەقەت تەۋرات قانۇنغا ئىگە بولغان يەھۇدىيارنىلا قوبۇل قىلىدۇ، دەپ ئويلامىسىلەر؟ ياق، ئەلوھىتتە ئۇنداق ئەمەس! ئۇ يەھۇدىي ئەمەسلىرىنىمۇ قوبۇل قىلىدۇ.<sup>30</sup> چۈنكى، خۇدا بىردىر. ئۇ خەتنە قىلىنغان يەھۇدىيارنى، شۇنداقلا خەتنە قىلىنمىغان يەھۇدىي ئەمەسلىرىنىمۇ بىرلا يول بىلەن، يەنى ئۇلارنىڭ ئەيسا مەسىھكە بولغان ئېتقادى بىلەن ھەققانىي ئادەم دەپ جاكارلايدۇ.<sup>31</sup> ئۇنداقتا، بىز ئېتقادىمىز ئارقىلىق تەۋرات قانۇننى بىكار قىلامدۇق؟ ياق، دەل بۇنىڭ ئەكسىچە، بىز ئېتقادىمىز ئارقىلىق تەۋرات قانۇننىڭ توغرا ئىكەنلىكىنى ئىسپاتلايمىز.

### ئىبراھىم توغرىسىدا مىسال

<sup>1</sup> ئۇنداقتا، بىز يەھۇدىي ئەۋلادلىرى ئاتىمىز ئىبراھىمنىڭ ھەققانىي **4** ئادەم دەپ جاكارلانلىقىدىن نېملىه رنى بىلىۋېلىشىمىز كېرەك؟<sup>2</sup> ئەگەر ئىبراھىم ياخشى ئەمەللەرى ئارقىلىق ھەققانىي ئادەم دەپ جاكارلانغان بولسا، ئۇنىڭ ماختىنىشقا ھەققى بولاتى. لېكىن، خۇدانىڭ ئالدىدا ئۇنىڭ ماختىنىشقا ھەققى يوق.<sup>3</sup> چۈنكى، مۇقەددەس يازمىلاردا مۇنداق دېيلگەن: «ئىبراھىم خۇدانىڭ سۆزلىرىگە ئىشەندى. خۇدا ئۇنىڭ ئېتقادىنى كۆرۈپ، ئۇنى ھەققانىي ئادەم دەپ ھېسابلىدى.»<sup>4</sup> ئەمگەك قىلغۇچىنىڭ ئالغىنى سوۋاغات ئەمەس، بەلكى ئۆزىنىڭ ئېرىشىشكە تېڭىشلىك

ھەققى بولۇپ ھېسابلىنىدۇ.<sup>5</sup> لېكىن، بىر ئادەم خۇدا تەرىپىدىن ھەققانىي ئادەم دەپ جاكارلانغان بولسا، بۇ ئۇنىڭ ياخشى ئەمەللەرىدىن ئەمەس، بەلكى ئۇنىڭ ئېتىقادىدىن بولغان. چۈنكى، بۇ ئادەم گۇناھكارلارنى ھەققانىي ئادەم دەپ جاكارلىغۇچى خۇداغا ئېتىقاد قىلدۇ.<sup>6</sup> داۋۇت پادشاھەمۇ خۇدا بىر ئادەمەدە ياخشى ئەمەللەرنىڭ بار - يوقلىقغا قارىماستىن ئۇنى ھەققانىي ئادەم دەپ ھېسابلىسا، ئۇ ئادەمنىڭ نەقەدەر بەختلىك بولىدىغانلىقى توغرىسىدا مۇقەددەس يازمىلاردا مۇنداق دېگەن:

<sup>7</sup> «سەۋەنلىكلىرى كەچۈرۈم قىلىنغان،  
گۇناھلىرى ئەپۇ قىلىنغانلار نەقەدەر بەختلىك!

<sup>8</sup> پەرۋەردىگار ئۇلارنىڭ گۇناھلىرىنى ھېسابلىمسا،  
ئۇلار نەقەدەر بەختلىك!»

<sup>9</sup> بۇنىڭدىن قارىغاندا، بۇ بەخت يالغۇز خەتنە قىلىنغانلار، يەنى يەھۇدىيارغىلا مەنسۇپىمۇ؟ ياق، ئۇنداق ئەمەس. ئۇ، خەتنە قىلىنمىغان، يەنى يەھۇدىي ئەمەسلەرگىمۇ مەنسۇپىتۇر. چۈنكى، بىز ئېتىقادىدەك: «خۇدا ئىبراھىمنىڭ ئېتىقادىنى كۆرۈپ ئۇنى ھەققانىي ئادەم دەپ ھېسابلىدى.»<sup>10</sup> بۇ ئىش قاچان بولغان؟ خۇدا ئىبراھىمنى ھەققانىي ئادەم دەپ ھېسابلىغان چاغدا، ئىبراھىم خەتنە قىلىنغانمۇ ياكى قىلىنمىغان؟ بۇ ئىشلار ئىبراھىم تېخى خەتنە قىلىنمىغان ۋاقتىتا بولغانىدى.<sup>11</sup> ئۇنىڭ خەتنە قىلىنىشى كېپىن بولدى. بۇ، ئۇنىڭ خۇدا تەرىپىدىن ئاللىقاچان قوبۇل قىلىنغانلىقىنى كۆرسىتىدۇ. ئىبراھىمنىڭ بۇرۇنلا ئېتىقادى بار بولۇپ، خەتنە پەقەت ئۇنىڭ ھەققانىي ئادەم دەپ ھېسابلانغانلىقىنىڭ بەلگىسى بولدى. بۇنىڭ بىلەن، ئىبراھىم خەتنە قىلىنمىغان، لېكىن خۇداغا ئېتىقاد قىلىپ ھەققانىي ئادەم دەپ

جاكارلانغان يەھۇدىي ئەمەسلىھەرنىڭ ئاتىسى بولدى.<sup>12</sup> ئەگەر خەتنە قىلىنغانلار، يەنى يەھۇدىيلار ئۆزلىرىنىڭ خەتنە قىلىنغانلىقىغا تايىنامىي، ئەجدادىمىز ئىبراھىمغا ئوخشاش، ئۇنىڭ خەتنە قىلىنمىغان ۋاقتىدىكى ئېتقادى بويىچە ياشىسا، ئىبراھىم ئۇلارنىڭمۇ ئاتىسى بولدۇ.

<sup>13</sup> خۇدا ئىبراھىم ۋە ئۇنىڭ ئەۋلادلىرىغا ئۇلارنىڭ بۇ دۇنياغا ۋارسلق قىلىدىغانلىقىغا ۋەدە بەرگەندى. بۇ، ئۇلارنىڭ تەۋرات قانۇنىغا ئەمەل قىلغانلىقىدىن ئەمەس، بەلكى ئۇلارنىڭ خۇداغا ئېتقاد قىلىپ، ھەققانىي ئادەم دەپ جاكارلانغانلىقىدىن بولغان.<sup>14</sup> ئەگەر تەۋرات قانۇنىغا ئەمەل قىلىش ئارقىلىق خۇدانىڭ ۋەدىلىرىگە ئېرىشكىلى بولسىدى، ئۇ چاغدا ئېتقادنىڭ ھېچقانداق قىممىتى قالمىغان، خۇدانىڭ ۋەدىسىنىڭمۇ ئەھمىيىتى بولمىغان بولاتتى.<sup>15</sup> تەۋرات قانۇنى بۇ قانۇنىڭ ئەمر - پەرمانلىرىغا ئەمەل قىلىنغانلارغا خۇدانىڭ غەزپىنى ئېلىپ كېلىدۇ. قانون بولمسا، قانونغا خىلاپلىق قىلىشىمۇ بولمايدۇ.

<sup>16</sup> شۇنىڭ ئۇچۇن، ئېتقادىمىز ئارقىلىق خۇدانىڭ بىزگە ۋەدە قىلغان بەخت - سائادىتىگە ئېرىشىمىز. بۇ، بىز ئېرىشىشىكە تېگىشلىك ھەق ئەمەس، بەلكى خۇدانىڭ مېھىر - شەپقىتىدىن كەلگەن. بۇ ۋەدە ئىبراھىمنىڭ پۈتكۈل ئەۋلادلىرى، يەنى ئىبراھىمغا ئوخشاش ئېتقاد يولىدا ماڭغانلار ئۇچۇن بېرىلگەندۇر. مەيلى ئۇلار يەھۇدىي ئەمەسلىھەر بولسۇن ياكى تەۋرات قانۇنىدىكى قائىدىلەر بويىچە ياشايدىغان يەھۇدىيلار بولسۇن، بۇ ۋەدە ھەممىسىنىڭ بۇ بەخت - سائادەتكە ئېرىشىدىغانلىقىغا كاپالەتلىك قىلىدۇ. چۈنكى، ئىبراھىم بارلىق ئېتقادچىلارنىڭ ئاتىسىدۇر.<sup>17</sup> بۇ خۇددى مۇقەددەس يازمىلاردا خۇدا ئىبراھىمغا: «سېنى نۇرغۇن مىللەتلەرنىڭ ئاتىسى قىلىم» دەپ ئېيتقىننەتكە. خۇدانىڭ نەزىرىدە ئىبراھىم ھەممىمىزنىڭ ئاتىسىدۇر. چۈنكى، ئىبراھىم ئۆلگەنلەرنى تىرىلدۈرۈدىغان، مەۋجۇداتنى يوقلىۋقتىن بارلىققا كەلتۈرىدىغان خۇداغا ئىشەنج باغلىدى.<sup>18</sup> ئاتا بولۇش

مۇمكىنچىلىكى يوق ئەھۋالدىمۇ، ئىبراھىم يەنلا ئۇمىدىنى ئۆزىمەي، خۇداغا داۋاملىق ئىشەنج باغلىدى. نەتىجىدە، ئۇ نۇرغۇن مىللەتلەرنىڭ ئاتىسى بولدى. بۇ توغرىسىدا خۇدا ئۇنىڭغا مۇنداق دېگەن: «سېنىڭ ئەۋلادىڭ يۈلتۈزلاردەك سان - ساناقسىز بولىدۇ.»<sup>19</sup> ئىبراھىم ئۆزىنىڭ يۈز ياشقا يېقىنلاپ، پەرزەنت تېبىش ئىقتىدارىدىن قالغانلىقىنى، شۇنداقلا ئايالى سارەننىڭمۇ پەرزەنت كۆرۈش ئىقتىدارىدىن قالغانلىقىنى بىلگەن بولسىمۇ، لېكىن ئۇ يەنلا خۇداغا بولغان ئىشەنچىنى ئاجىزلاشتۇرمىدى. <sup>20</sup> ئۇ خۇدانىڭ ۋەدىسىدىن گۇمانلانمىدى. ئەكسىچە، ئۇنىڭ ئىشەنچى تېخىمۇ كۈچىيپ، خۇدانى ئۇلۇغلىدى. <sup>21</sup> ئۇ، خۇدانىڭ ئۆز ۋەدىسىنى ئەمەلگە ئاشۇرۇش قۇدرىتىگە ئىگە ئىكەنلىكىگە پۈتونلەي ئىشەندى. <sup>22</sup> شۇڭا، مۇقەددەس ياز مىلاردا: «خۇدا ئۇنى ھەققانىي ئادەم دەپ ھېسابلىدى» دەپ يېزىلغان. <sup>23</sup>  
بۇ ئايىت يالغۇز ئىبراھىم ئۆچۈنلا ئەمەس، بەلكى ھەققانىي ئادەم دەپ ھېسابلىنىدىغان بىزلەر، يەنى رەبىبىمىز ئەيسانى تىرىلدۈرگەن خۇداغا ئېتىقاد قىلىدىغان بىزلەر ئۆچۈنمۇ يېزىلغان. <sup>25</sup> ئەيسا مەسىھ گۇناھلىرىمىزنىڭ كەچۈرۈلۈشى ئۆچۈن قۇربانلىق سۈپىتىدە ئۆلۈمگە تاپشۇرۇلۇپ، بىزنىڭ ھەققانىي ئادەم دەپ جاكارلىنىشىمىز ئۆچۈن تىرىلدۈرۈلدى.

## خۇدا بىلەن ئىناق مۇناسىۋەتتە بولۇش

<sup>1</sup> شۇڭا، بىز ئېتىقادىمىز ئارقىلىق ھەققانىي ئادەم دەپ جاكارلىنىپ، **5** رەبىبىمىز ئەيسا مەسىھ ئارقىلىق خۇدا بىلەن ئىناق مۇناسىۋەتتە بولدۇق. <sup>2</sup> ئېتىقادىمىز بولغاچقا، ئەيسا مەسىھ بىزنى بىز ھازىر بەھرىمەن بولۇۋاتقان بۇ مېھر - شەپقەتكە ئىگە قىلىدى. شۇڭا، بىز خۇدانىڭ شان - شەرىپىگە ئېرىشىش ئۇمىدىدە شاد - خۇرام بولماقتىمىز. <sup>3</sup> بىز قىيىن ئەھۋاللاردىمۇ يەنلا شاد - خۇرام بولىمىز. چۈنكى، بىزگە مەلۇمكى،

قىيىنچىلىق سەۋىرچانلىقنى كەلتۈرۈپ چىقىرىدۇ،<sup>4</sup> سەۋىرچانلىقىمىز بىزنى خۇدانى خۇرسەن قىلىدىغان ئېتىقادچىلاردىن قىلىدۇ؛ خۇدانى خۇرسەن قىلىدىغان ئېتىقادچىلاردىن بولساق، بىزدە تەۋەرەنمەس ئۆمىد پەيدا بولىدۇ.<sup>5</sup> بۇ ئۆمىد بىزنى ھەرگىز ئۇيياتتا قالدۇرمایدۇ. چۈنكى، خۇدا بىزگە ئاتا قىلغان مۇقەددەس روھ ئارقىلىق ئۆزىنىڭ مېھر - مۇھەببىتىنى قەلبىمىزگە سىڭدۇرگەن.

<sup>6</sup> بىز گۇناھتىن قۇتۇلۇشقا ئاماللىسىز قالغاندا، ئەيسا مەسەھ بىز گۇناھكارلار ئۇچۇن خۇدا بەلگىلىگەن ۋاقتىتا ئۆزىنى پىدا قىلدى. <sup>7</sup> دۇرۇس ئادەم ئۇچۇن جېنىنى پىدا قىلىدىغانلارنىڭ تېپىلىشى ناتايىن. لېكىن، ئالاھىدە ياخشى ئادەملەر ئۇچۇن جېنىنى پىدا قىلىدىغانلارنىڭ تېپىلىشى مۇمكىن. <sup>8</sup> ئەيسا مەسەھ بىز تېخى گۇناھكار ۋاقتىمىزدىلا، بىز ئۇچۇن ئۆز جېنىنى پىدا قىلدى. مانا بۇ ئارقىلىق خۇدا ئۆزىنىڭ بىزگە بولغان مېھر - مۇھەببىتىنى ئىسپاتلىدى. <sup>9</sup> بىز ئەيسا مەسەھنىڭ قوربانلىق قېنى ئارقىلىق ھەققانىي ئادەم دەپ جاكارلاندۇق. شۇنداق ئىكەن، ئەيسا مەسەھ ئارقىلىق خۇدانىڭ غەزپىدىن قۇتۇلۇشىمىز تېخىمۇ ئېنىقتۇر. <sup>10</sup> بىز بۇرۇن خۇداغا دۇشمەن ئىدۇق. بىراق، خۇدا ئۆز ئوغلىنىڭ قۇربان قىلىنىشى ئارقىلىق بىزنى ئۆزى بىلەن ياراشتۇردى. بىز خۇدا بىلەن يارىشىۋالغانىكەن نىزى، ئۇنداقتا ئەيسا مەسەھنىڭ ئۆلۈمىدىن تىرىلدۈرۈلگەن ھياتى ئارقىلىق خۇدانىڭ جازاسىدىن چوقۇم قۇتۇلدۇرۇلمىز. <sup>11</sup> بۇنىڭ بىلەنلا قالماي، بىزنى خۇدا بىلەن ياراشتۇرغان رەبىسىمىز ئەيسا مەسەھ ئارقىلىق خۇدا بىلەن بولغان يېڭى مۇناسىۋىتىمىزدىمۇ شاد - خۇرام بولىمىز.

### ئادەم ئاتا ۋە ئەيسا مەسەھ

<sup>12</sup> گۇناھ دۇنيادا بىر ئادەم، يەنى ئادەم ئاتا ئارقىلىق پەيدا بولغاندەك،

ئۆلۈممۇ ئادەم ئاتىنىڭ گۇناھى ئارقىلىق پەيدا بولدى. نەتىجىدە، ئۆلۈم پۇتكۈل ئىنسان ئىچىگە تارقالدى، چۈنكى ھەممە ئادەم گۇناھ سادر قىلدى.<sup>13</sup> گۇناھ تەۋرات قانۇنى مۇسا پەيغەمبەرگە چۈشۈرۈلۈشتىن ئىلگىرىلا دۇنيادا بار ئىدى. بىراق، ئۇ چاغدا ھەق - ناھەقنى ئايىرىدىغان تەۋرات قانۇنى بولمىغانلىقتىن، گۇناھنىڭ ھېسابى ئېلىنمايتتى.<sup>14</sup> شۇنداق بولسىمۇ، ئۆلۈم ئادەم ئاتىدىن تاكى مۇسا پەيغەمبەرگىچە ئىنسانلارغا ھۆكۈمرانلىق قىلدى. ھەتا ئادەم ئاتىنىڭ گۇناھىدەك گۇناھ سادر قىلمىغان ئىنسانلارمۇ ئۆلۈمدەن خالىي بولالىمىدى.

ئادەم ئاتا پۇتكۈل ئىنسانغا تەسر كۆرسەتكىنىدەك، كېيىن كەلگەن مەسھەممۇ پۇتكۈل ئىنسانغا تەسر قىلدى.<sup>15</sup> ۋە ھالەنکى، ئادەم ئاتا تەرىپىدىن ئۆتكۈزۈلگەن گۇناھ خۇدانىڭ بەرگەن مېھر - شەپقەتلەك سوۋەغىتىغا پۇتكۈزۈلەي ئوخشىمايدۇ. چۈنكى، بىر ئادەم، يەنى ئادەم ئاتىنىڭ گۇناھ ئۆتكۈزۈشى بىلەن نۇرغۇن ئادەم ئۆلگەن بولسا، ئوخشاشلا بىر ئادەم، يەنى ئەيسا مەسھەنىڭ مېھر - شەپقىتى ئارقىلىق خۇدا ئىنسانلارغا تېخىمۇ كۆپ مېھر - شەپقەت كۆرسىتىپ، كەچۈرۈلۈش سوۋەغىتىنى نۇرغۇن ئادەمگە ئاتا قىلدى.<sup>16</sup> خۇدانىڭ سوۋەغىتىنىڭ نەتىجىسى ئادەم ئاتىنىڭ گۇناھنىڭ ئاقۋىتىسگە پۇتكۈزۈلەي ئوخشىمايدۇ. چۈنكى، ئادەم ئاتىنىڭ بىر قىتىملىق گۇناھى ئارقىلىق بىز ھەممىمىز گۇناھكار، دەپ ھۆكۈم قىلىندۇق. ئەمما خۇدانىڭ مېھر - شەپقەتلەك سوۋەغىتى ئارقىلىق بىز گۇناھكارلار گەرچە نۇرغۇن گۇناھ ئۆتكۈزگەن بولساقىمۇ، ھەققانىي ئادەم دەپ جاكارلاندۇق.<sup>17</sup> بىر ئادەمنىڭ گۇناھى تۈپەيلىدىن ئۆلۈم ئىنسانلارغا ھۆكۈمرانلىق قىلغان يەرde، خۇدانىڭ مول مېھر - شەپقىتى ۋە ھەققانىي بولۇش سوۋەغىتىغا ئېرىشكەن كىشىلەر يەنە بىر ئادەم، يەنى ئەيسا مەسھە ئارقىلىق ھاياتىدا گۇناھ ۋە ئۆلۈم ئۆستىدىن غەلبە قىلاماسىمۇ؟

<sup>18</sup> دېمەك، بىر قېتىملق گۇناھ پۇتكۈل ئىنساننى گۇناھقا مەھكۈم قىلغان بولسا، بىر قېتىملق ھەققانى ئەمەلىيەت، يەنى ئەيسا مەسەھەنلىق قۇربان بولۇشى ئارقىلىق پۇتكۈل ئىنسان ھەققانى ئادەم دەپ جاكارلىنىپ، مەڭگۈلۈك ھاياتقا ئېرىشەلەيدۇ.<sup>19</sup> بىر ئادەمنىڭ ئىتائەتسىزلىكى تۈپەيلدىن نۇرغۇن ئىنسانلار گۇناھكار بولۇپ كەتكىندهك، بىر ئادەمنىڭ ئىتائەتمەنلىكى بىلەنمۇ نۇرغۇن ئىنسانلار ھەققانى ئادەم دەپ جاكارلىنىدۇ.<sup>20</sup> تەۋرات قانۇنىڭ بېرىلىشى كىشىلەرگە ئۆز گۇناھنىڭ ئىنتايىن كۆپلۈكىنى ئوچۇق كۆرسىتىش ئۈچۈندۇر. لېكىن، قەيەردە گۇناھ كۆپ بولسا، خۇدانىڭ مېھر - شەپقىتىمۇ شۇ يەردە ھەسىلىپ ئاشتى.<sup>21</sup> دېمەك، گۇناھ ئىنسانلارغا ھۆكۈمرانلىق قىلىپ، ئۇلارنى ئۆلۈمگە ئاپارغان بولسا، خۇدانىڭ مېھر - شەپقىتى ئىنسانلارغا ھۆكۈمرانلىق قىلىپ، رەبىمىز ئەيسا مەسەھ ئارقىلىق ئۇلارنى ھەققانى ئادەم دەپ جاكارلاپ، ئۇلارغا مەڭگۈلۈك ھايات ئېلىپ كەلدى.

### ئەيسا مەسەھەكە باغلىنىپ، يېڭى ھاياتقا ئېرىشىش

<sup>1</sup> ئۇنداقتا، بىز نېمە دەيمىز؟ خۇدانىڭ مېھر - شەپقىتى تېخىمۇ ئاشىسۇن دەپ، داۋاملىق گۇناھ ئىچىدە ياشايىمىزمۇ؟<sup>2</sup> ياق، ئەلۋەتتە ئۇنداق ئەمەس! گۇناھقا نسبەتەن بىز ئاللىقاچان ئۆلگەن. شۇنداق ئىكەن، بىز يەنە داۋاملىق گۇناھ ئىچىدە ياشىماسىلىقىمىز كېرەك.<sup>3</sup> سىلەر چوقۇم شۇنى بىلىشىڭلار كېرەكى، بىز چۆمۈلدۈرۈلۈشنى قويۇل قىلغىنىمىزدا، ئەيسا مەسەھەكە باغلانغانلىقىمىز ئۈچۈن، ئۇنىڭ ئۆلۈمى بىلەنمۇ باغلاندۇق.<sup>4</sup> شۇنىڭ ئۈچۈن، بىز چۆمۈلدۈرۈلۈش ئارقىلىق ئەيسا مەسەھ بىلەن بىلە ئۆلۈپ، بىلە كۆمۈلدۈق. خۇدائاتمىزنىڭ بۇنداق ئورۇنلاشتۇرۇشتىكى مەقسىتى شۇكى، ئەيسا مەسەھنى ئۆزىنىڭ ئۆلۈغ كۈچ - قۇدرىتى ئارقىلىق تىرىلدۈرگەندەك،

بىزنىمۇ يېڭى ھاياتقا ئېرىشتۈرۈشتۈر.

<sup>5</sup> بىز ئەيسا مەسەھەكە باغلەنلىپ، ئۇنىڭغا ئوخشاش ئۆلگەنىكەنمىز، ئۇنداقتا بىز چوقۇم ئۇنىڭغا ئوخشاش تىرىلدۈرۈلمىز. <sup>6</sup> شۇنى بىلىشمىز كېرەككى، كونا تەبىئىتىمىز ئەيسا مەسەھە بىلەن بىلە كېپىتكە مىخلاندى. شۇنىڭ ئۈچۈن، گۇناھكار نەپسىمىزنىڭ ئىلکىدە بولماي، گۇناھنىڭ قۇلۇقىدىن قۇتۇلدۇق. <sup>7</sup> چۈنكى، ئەيسا مەسەھە بىلەن بىلە ئۆلگەن ھەرقانداق كىشى گۇناھنىڭ كۈچىدىن خالاس بولغان بولىدۇ. <sup>8</sup> ئەيسا مەسەھە بىلەن بىلە ئۆلگەنىكەنمىز، ئۇنداقتا ئۇنىڭغا باغلەنلىپ، يېڭى ھاياتقا ئېرىشىشىمىز گىمۇ ئىشىنىمىز. <sup>9</sup> بىزگە مەلۇمكى، ئەيسا مەسەھە تىرىلىگەندىن كېيىن قايتا ئۆللمەيدۇ. ئۆلۈم ئەمدى ئەيسا مەسەھەكە ئۆز كۈچىنى كۆرسىتەلمەيدۇ. <sup>10</sup> ئەيسا مەسەھە ئۆزىنىڭ بىرلا قېتىملىق ئۆلۈمى ئارقىلىق گۇناھ ئۆستىدىن غەلبە قىلدى. ئۇ ھازىر ھايات بولۇپ، ئۇنىڭ ھاياتلىقى خۇداغا شان - شەرەپ كەلتۈرۈش ئۈچۈندۈر. <sup>11</sup> شۇنىڭغا ئوخشاش، سىلەرمۇ ھازىر ئەيسا مەسەھەكە مەنسۇپ بولغانلىقىڭلار ئۈچۈن، ئۆزۈڭلارنى گۇناھقا نسبەتەن ئۆلگەن، لېكىن خۇداغا خىزمەت قىلىشقا نسبەتەن تىرىك ھېسابلاڭلار.

<sup>12</sup> شۇنداق ئىكەن، گۇناھ ھەرگىزمۇ ھامان ئۆلدىغان تېنىڭلارنى باشقۇرمىسۇن. بولمسا، ئارزو - ھەۋەسلىر گە بېرىلىپ كېتسىلەر. <sup>13</sup> تېنىڭلارنىڭ ھەرقانداق بىر ئەزاسىنى يامان ئىشلارغا قورال قىلىپ، گۇناھقا تۇتۇپ بەرمەڭلار. ئەكسىچە، ئۆزۈڭلارنى خۇداغا ئاتاڭلار. چۈنكى، سىلەر ئۆلۈمىدىن تىرىلدۈرۈلدۈڭلار. تېنىڭلارنىڭ ھەر بىر ئەزاسىنى ھەققانىي ئىشلارنىڭ قورالى قىلىڭلار. <sup>14</sup> گۇناھ سىلەرنىڭ ھۆكۈمانىڭلار ئەمەس. چۈنكى، سىلەر تەۋرات قانۇنىنىڭ ئىلکىدە ئەمەس، بەلكى خۇدانىڭ بىزنى گۇناھنىڭ كۈچىدىن خالاس قىلىدىغان مېھر - شەپقتى ئاستىدا ياشاؤاتسىلەر.

### ھەققانىلىقنىڭ قۇلى

<sup>15</sup> ئۇنداقتا، قانداق قىلىش كېرەك؟ تەۋرات قانۇنىنىڭ ئىلكىدە ئەمەس، خۇدانىڭ مېھىر - شەپقتى ئاستىدا ياشاؤاتىمىز دەپ، گۇناھ سادر قىلىۋەرسەك بولامدۇ؟ ياق، ئەلۋەتتە بولمايدۇ.<sup>16</sup> كىمگە بويىسۇنساڭلار، شۇنىڭ قولى بولىدىغانلىقىڭلارنى بىلەمەسىلەر؟ گۇناھقا بوي ئەگسەڭلار، ئۇ سلەرنى ئۆلۈمگە ئېلىپ بارىدۇ. خۇداغا بويىسۇنساڭلار، ئۇ ھەققانىي ھاياللىق ئېلىپ بارىدۇ.<sup>17</sup> خۇداغا شۇكۇر! گەرچە سلەر بۇرۇن گۇناھنىڭ قولى بولغان بولساڭلارمۇ، لېكىن ھازىر گۇناھنىڭ كۈچىدىن ئەركىن قىلىنىپ، ھەققانىلىقنىڭ قۇللرى بولدوڭلار. چۈنكى، خۇدا سلەرگە بەرگەن تەلىمگە چىن دىلىڭلاردىن بويىسۇندۇڭلار.<sup>18</sup> مەن سلەرنىڭ تەبئىتىڭلاردىكى ئاجزىلىقلارنى بىلگەچكە، بۇلارنى سلەرگە ئادەتتىكى مىسال بىلەن ئېيتىۋاتىمەن. ئىلگىرى سلەر گۇناھنىڭ قولى بولۇپ، تېنىڭلاردىكى ئەزالارنى ناپاك ۋە تەۋرات قانۇنىغا خىلاپ ئىشلارغا بېغىشلىغاندىڭلار. ئەمدى پاك بولۇشۇڭلار ئۈچۈن، ئۆزۈڭلارنى ھەققانىلىقنىڭ قولى بولۇشقا بېغىشلاڭلار.

<sup>20</sup> سلەر گۇناھنىڭ قولى بولغان ۋاقتىڭلاردا، ھەققانىي ھايات كەچۈرۈش بىلەن كارىڭلار يوق ئىدى.<sup>21</sup> سلەر ھازىر نومۇس دەپ قارىغان بۇرۇنقى ئىشلاردىن شۇ چاغدا زادى نېمە پايدا تاپقانىدىڭلار؟ ئۇ ئىشلارنىڭ ئاقىۋىتى ئۆلۈمدىر.<sup>22</sup> بىراق، ھازىر سلەر گۇناھنىڭ قۇللۇقىدىن ئەركىن قىلىنىپ، خۇدانىڭ خىزمەتكارلىرى بولدوڭلار. بۇ، ھاياللىقلارغا پايدىلىق بولۇپ، سلەرنى پاك ياشاشقا يېتە كله يىدۇ. ئەڭ ئاخىرىدا سلەر مەڭگۈلۈك ھاياتقا ئېرىشىسىلەر.<sup>23</sup> چۈنكى، گۇناھنىڭ بەدىلى ئۆلۈم. بىراق، خۇدانىڭ رەبىمىز ئەيسا مەسەھ ئارقىلىق بىزگە ئاتا قىلغان سوۋغىتى مەڭگۈلۈك ھاياللىقتۇر.

## نىكاھ مۇناسىۋىتى توغۇسىدا

### مىسال

**7** ١ قېرىنداشلار، سىلەر قانۇنى چۈشىنى سىلەر. شۇڭا، شۇنىمۇ ئېسىڭلارغا سېلىپ قويايىكى، قانۇن پەقەت ھايات ئادەمگىلا ھۆكۈمرانلىق قىلايىدۇ. ٢ مەسىلەن، ئېرى بار ئايال ئېرى ھايatalا بولدىكەن، قانۇن بويىچە ئېرىگە باغانلىنىدۇ. لېكىن، ئېرى ئۆلۈپ كەتسە، نىكاھ قانۇنىنىڭ چەكلىمىسىگە ئۈچۈرمىايدۇ. ٣ شۇنىڭ ئۈچۈن، ئايال ئېرى ھايات ۋاقتىدا باشقا بىر ئەر بىلەن بىرگە بولسا، بۇزۇق ئايال، دەپ قارىلىدۇ. لېكىن، ئېرى ئۆلۈپ كەتسە، ئايال نىكاھ قانۇنىدىن ئەركىن بولىدۇ. ئۇ چاغدا، باشقا بىر ئەرگە تەكسە، زىنا قىلغان بولمايدۇ. ٤ خۇددى شۇنىڭدەك، قېرىنداشلىرىم، سىلەر ئەيسا مەسىھەنىڭ قۇربان بولۇشى بىلەن تەۋرات قانۇنغا نسبەتەن ئۆلدۈڭلار. سىلەر ھازىر باشقا بىرگە باغانلىنىڭلار، يەنى ئۆلۈمدىن تىرىلىگەن ئەيسا مەسىھەكە مەنسۇپ بولدىڭلار. بۇنىڭ بىلەن، سىلەر خۇدانىڭ خىزمىتىدە بولۇپ، ئۇنىڭغا شان - شەرەپ كەلتۈرەلەيسىلەر. ٥ بۇرۇن بىز گۇناھكار تەبىئىتىمىزنىڭ ئىلکىدە بولغاچقا، بىزنى گۇناھقا ئېلىپ بارىدىغان ھەۋەسلەرىمىزنىڭ كەينىگە كىرىپ كەتتۇق. بۇ ھەۋەسلەرىمىز تەۋرات قانۇنىنى بىلىشىمىز بىلەن تېخىمۇ قوزغىلىپ، تېبىئىتىمىزدىكى ئەزالارنى قۇرتاتتى. نەتجىدە، بىز ئۆزىمىزنى ئۆلۈمگە ئېلىپ بارىدىغان ئىشلارنى قىلدوق. ٦ لېكىن، ھازىر بىز تەۋرات قانۇنىنىڭ ھۆكۈمىدىن ئازاد قىلىنىدۇق. چۈنكى، بىز ئۆزىمىزنى بوغۇپ تۇرىدىغان بۇ قانۇنغا نسبەتەن ئۆلگەن. بىز كونا ئۇسۇل بويىچە، يەنى تەۋرات قانۇنغا بۇرۇنقدەك ئەمەل قىلىش ئارقىلىق ئەمەس، بەلكى يېڭى ئۇسۇل بويىچە، يەنى مۇقەددەس روھنىڭ يېتەكچىلىكىدە ياشاش ئارقىلىق خۇداغا خىزمەت قىلىمىز.

## تەۋرات قانۇنى ۋە گۇناھ

ئۇنداقتا، بىز نېمە دەيمىز؟ تەۋرات قانۇنىڭ ئۆزى گۇناھنىڭ مەنبەسى بولامدۇ؟ ياق، ئەلۋەتتە ئۇنداق ئەمەس! گۇناھ تەۋرات قانۇنىدا كۆرسىتىلمىگەن بولسا، مەن قىلىشلىرىمنىڭ گۇناھ ئىكەنلىكىنى بىلمەيتتىم. مەسىلەن، تەۋرات قانۇنىدا: «باشقىلارنىڭ تەئەللۇقاتلىرىغا كۆز قىرىڭنى سالما» دېيىلمىگەن بولسا، ئۇنداق قىلىشنىڭ گۇناھ ئىكەنلىكىنى بىلمىگەن بولاتتىم.<sup>8</sup> لېكىن، گۇناھ تەۋرات قانۇنىڭ بۇ ئەمرى ئارقىلىق پۇرسەت تېپىپ، ئىچىمىدىكى ھەر خىل ئاچكۆزلۈكەرنى قوزغىدى. بۇ قانۇن بولمسا، گۇناھنىڭ بۇنداق كۈچىمۇ بولمايتى.<sup>9</sup> تەۋرات قانۇنىڭ مەندىن نېمىسىنى تەلەپ قىلىدىغانلىقىنى چۈشەنمەيدىغان ۋاقتىمدا، ئۆزۈمىدىن رازى بولۇپ، ئۆزۈمنى ئەركىن - ئازادە ھېس قىلاتتىم. لېكىن، تەۋرات قانۇنىنى ھەققىي چۈشىنىشىم بىلەنلا، ئۆزۈمنىڭ گۇناھكار ئىكەنلىكىمنى ۋە روھىي جەھەتتە ئۈلگەنلىكىمنى ئېنىق بىلدىم. تەۋرات قانۇنى ئىنسانلارنى ھاياللىقا يېتىھەلەش ئۈچۈن بېرىلگەن. ۋەھالەنكى، بۇ قانۇنغا بويىسۇنالمايدىغانلىقىمدىن ئۇنىڭ ماڭا ئۆلۈمنى ئېلىپ كېلىدىغانلىقىنى بايقدىم.<sup>10</sup> گۇناھ تەۋرات قانۇنىڭ ئەمرلىرىدىن پۇرسەت تېپىپ، مېنى ئازدۇرۇپ، ئۆلۈمگە دۇچار قىلدى.

دېمەك، تەۋرات قانۇنى ھەققەتەن باكتۇر. ئۇنىڭدىكى ئەمرلەرمۇ پاك، توغرا ۋە ياخشىدۇر.<sup>11</sup> شۇنداق تۇرۇقلۇق، بۇ ياخشى قانۇن مېنى ئۆلۈمگە دۇچار قىلىدىمۇ؟ ياق، ئەلۋەتتە ئۇنداق ئەمەس! بەلكى، ئەنە شۇ گۇناھ بۇ ياخشى قانۇنىدىكى ئەمرلەردىن پايدىلىنىپ، مېنى ئۆلۈمگە دۇچار قىلدى. بىز ئەمدى گۇناھنىڭ ھەققىي قىياپىتنى تۈنۈۋالا يىمىز. چۈنكى، تەۋرات قانۇنىدىكى ئەمرلەر ئارقىلىق گۇناھنىڭ قانچىلىك قەبىھ

\*8. تەۋرات قانۇنى پەقەت ئادەمنىڭ گۇناھنى كۆرسىتىپ بېرىپلا قالماستىن، ئۇلارنى گۇناھ قىلىشقا قىزىقتۇردى. چۈنكى، مەنتى قىلىنغان ئىشلارنى قىلىشقا قىزىقىش ئادەمنىڭ تەبىئىتىدۇر.

ئىكەنلىكى ئاشكارىلاندى.

## ئىنسان قەلبىدىكى توقۇنۇش

<sup>14</sup> تەۋرات قانۇنى خۇدادىن چۈشۈرۈلگەن بولغاچقا، ئۇنىڭ ياخشى ئىكەنلىكىنى بىلىمز. براق، گۇناھكار تەبىئىتمنىڭ باشقۇرۇشىدا بولغان مەن بولسام گۇناھنىڭ قۇللىقىدىدۇرەمەن.<sup>15</sup> ئۆزۈمىنىڭ نېمە قىلىۋاتقىنىمى بىلمەيمەن. چۈنكى، ئۆزۈم نېيەت قىلغان ئىشلارنى قىلامايمەن، ئەكسىچە نەپەرەتلەندىغان ئىشلارنى قىلىمەن.<sup>16</sup> ئەگەر مەن يامان ئىشلارنى قىلىشنى خالسماي تۈرۈپ، يەنلا ئۇلارنى قىلغان بولسام، ئۇ چاغدا ۋىجدانىم تەۋرات قانۇنىنىڭ ياخشى ئىكەنلىكىنى ئېتىراپ قىلغان بولىدۇ.<sup>17</sup> شۇڭا، بۇ ئىشلارنى قىلدۇرۇۋاتقىنى مەن ئەمەس، بەلكى ئىچىمەدە ياشاؤاتقان گۇناھ.<sup>18</sup> ئىچىمەدە، يەنى گۇناھكار تەبىئىتىمەدە ياخشىلىقنىڭ يوقلۇقىنى بىلىمەن. چۈنكى، ياخشىلىق قىلىش نېيتىم بار بولسىمۇ، ئىقتىدارىم يوق.<sup>19</sup> شۇنىڭ ئۇچۇن، ئۆزۈم نېيەت قىلغان ياخشى ئىشلارنى قىلاماي، ئەكسىچە نېيەت قىلىغان يامان ئىشلارنى قىلىمەن.<sup>20</sup> ئۆزۈم نېيەت قىلىغان ئىشنى قىلىسام، بۇنى قىلدۇرۇۋاتقىنى مەن ئەمەس، بەلكى ئىچىمەدە ياشاؤاتقان گۇناھتۇر.

<sup>21</sup> بۇنىڭدىن ئۆزۈمىدىكى شۇ قانۇنیيەتنى چوشەندىمكى، ياخشى ئىشلارنى قىلماقچى بولساممۇ، يامانلىق ماڭا هامان ھەمراھ بولۇپ تۇرغاچقا، مەن يەنلا يامان ئىشلارنى قىلىمەن.<sup>22</sup> خۇدانىڭ قانۇندىن ئىچ - ئىچىدىن سۆبۈنۈمەن.<sup>23</sup> براق، تېبىمەدە باشقا بىر قانۇنیيەتنى سېزىمەن. بۇ قانۇنیيەت قەلبىدىن قايىل بولغان قانۇن بىلەن جەڭ قىلىپ، تەن ئەزىزلىرىنى گۇناھ سادىر قىلدۇرغانلىقتىن، مېنى گۇناھقا ئەسىر قىلىدۇ.<sup>24</sup> مەن نېمىدىگەن بىچارە ئادەممەن - ھە! گۇناھنىڭ ئەسىرى بولغان ۋە ئۆلۈمگە ئېلىپ باردىغان بۇ تېبىدىن كىممۇ مېنى قۇتقۇزار؟!<sup>25</sup> خۇداغا شۇكۇر، خۇدا مېنى

رەبىسمىز ئەيسا مەسەھ ئارقىلىق قۇتقۇزىدۇ!  
مېنىڭ ئەھۋالىم مانا مۇنداق: قەلبىم بىلەن خۇدانىڭ قانۇنغا ئىتائەت  
قىلىشنى خالايىمەن، لېكىن ئەمەلىيتسىمde گۈناھكار تەبئىتىم سەۋەبىدىن  
گۈناھنىڭ قۇلى بولمىھەن.

### مۇقەددەس روھنىڭ يېتە كچىلىكىدە ياشاش

**8** <sup>1</sup> يېغىنچاقلاپ ئېتىساق، ئەيسا مەسەھكە مەنسۇپ بولغانلار ئەمدى  
گۈناھقا مەھکوم قىلىنىمايدۇ. <sup>2</sup> چۈنكى، ھاياتلىق ئېلىپ كېلىدىغان  
مۇقەددەس روھنىڭ كۈچ - قۇدرتى بىزنى ئۆلۈمگە مەھکوم قىلىدىغان  
گۈناھنىڭ كۈچدىن ئەيسا مەسەھ ئارقىلىق خالاس قىلدى. <sup>3</sup> گۈناھكار  
تەبئىتىسىز تۈپەيلىدىن تەۋرات قانۇنى بىزنى گۈناھنىڭ ئاسارتىدىن ئازاد  
قىلالىمىدى. بىراق، خۇدا ئۆز ئوغلىنى بىز گۈناھكار ئىنسانلارنىڭ تېنديك تەن  
بىلەن يەر يۈزىگە ئەۋەتىپ، ئۇنىڭ گۈناھسىز تېنide گۈناھلىرىمىزنىڭ  
جازاسىنى تارتىشى بىلەن بىزنى باشقۇرۇۋاتقان گۈناھنىڭ كۈچىنى بىكار  
قىلدى. <sup>4</sup> بۇنىڭ بىلەن، گۈناھكار تەبئىتىسىزگە ئەمەس، بەلكى مۇقەددەس  
روھقا بويىسۇنىدىغان بىزلەر ئارقىلىق تەۋرات قانۇنىنىڭ ئادىل تەلەپلىرى  
ئەمەلگە ئاشۇرۇلىدۇ. <sup>5</sup> گۈناھكار تەبئىتىگە بويىسۇنىدىغانلار شۇ تەبئىتىگە  
خاس ئارزو - ھەۋەسلەرنى ئويلايدۇ. مۇقەددەس روھقا بويىسۇنىدىغانلار  
بولسا مۇقەددەس روھقا خاس ئىشلارنى ئويلايدۇ. <sup>6</sup> بىر ئادەمنىڭ گۈناھكار  
تەبئىتى ئۇنىڭ ئوي - پىكىرلىرىنى باشقۇرسا، بۇ ئۇ ئادەمگە مەڭگۈلۈك ئۆلۈم  
ئېلىپ كېلىدۇ. ئەمما ئۇ ئادەمنىڭ ئوي - پىكىرلىرىنى مۇقەددەس روھ  
باشقۇرسا، بۇ ئۇنىڭغا ھاياتلىق ۋە ئامانلىق ئېلىپ كېلىدۇ. <sup>7</sup> بىر ئادەمنىڭ  
گۈناھكار تەبئىتى ئۇنىڭ ئوي - پىكىرلىرىنى باشقۇرسا، ئۇ ئادەم خۇدا بىلەن  
دۇشمەنلەشكەن بولىدۇ. چۈنكى، ئۇ خۇدانىڭ قانۇنغا بويىسۇنىمايدۇ ھەم

بويىسۇنالمايدۇ.<sup>8</sup> گۇناھكار تەبىئىتى تەرىپىدىن باشقۇرۇلدىغانلار خۇدانى خۇرسەن قىلامايدۇ.

<sup>9</sup> بىراق سىلەرگە كەلسەك، خۇدانىڭ روھى ھەققەتەن قەلبىڭلاردا ياشغانلىقتىن، گۇناھكار تەبىئىتىڭلارنىڭ باشقۇرۇشىدا ئەمەس، بەلكى مۇقەددەس روھنىڭ باشقۇرۇشىدا تۇرۇۋاتىسىلەر. قەلبىدە مۇقەددەس روھ، يەنى ئەيسا مەسەنىڭ روھى بولىغان ئادەم ئەيسا مەسەھەكە مەنسۇپ ئەمەستۇر.<sup>10</sup> تېنىڭلار گۇناھ تۆپەيلدىن ئۆلۈمىنىڭ ئىلکىدە بولسىمۇ، ئەمما قەلبىڭلاردا ئەيسا مەسەھە بولغانلىقى ئۈچۈن، سىلەر خۇدا تەرىپىدىن ھەققانى ئادەم دەپ جاكارلىنىپ، روھىڭلار ھايات بولدى.<sup>11</sup> خۇدانىڭ روھى ئەيسا مەسەنى ئۆلۈمدەن تىرىلدۈردى. بۇ روھ سىلەرنىڭ قەلبىڭلاردا ياشайдۇ. ئەيسا مەسەنى ئۆلۈمدەن تىرىلدۈرگەن خۇدا قەلبىڭلاردىكى ئۆز روھى ئارقىلىق سىلەرنىڭ چىرپ كېتىدىغان تېنىڭلارغا ھاياتلىق ئاتا قىلىدۇ.

<sup>12</sup> شۇنىڭ ئۈچۈن، قېرىنداشلىرىم، گۇناھكار تەبىئىتمىزگە بويىسۇنۇپ ياشاشقا ئەمەس، مۇقەددەس روھقا بويىسۇنۇشقا قەرزىدارمۇز.<sup>13</sup> چۈنكى، گۇناھكار تەبىئىتىڭلارغا بويىسۇنۇپ ياشىساڭلار، مەڭگۈلۈك ھالاك بولسىلەر. لېكىن، مۇقەددەس روھقا تايىنىپ، گۇناھكار تەبىئىتىڭلار ئارزو قىلغان گۇناھتنى قول ئۆزسەڭلار، مەڭگۈلۈك ھاياتلىققا ئېرىشىسىلەر.<sup>14</sup> خۇدانىڭ روھنىڭ يېتە كېلىكىدە ياشغانلارنىڭ ھەممىسى خۇدانىڭ پەزەنتىرىدىر. ئەمدى سىلەر قوبۇل قىلغان مۇقەددەس روھ سىلەرنى قول قىلىپ، قول خوجا يىنىدىن قورقانىدەك قورقۇنچقا سالمايدۇ. ئەكسىچە، سىلەر بۇ مۇقەددەس روھ ئارقىلىق خۇدانىڭ ئەتىۋارلاپ بېقىۋالغان پەزەنتىلىرى بولۇپ، خۇدانى «ئى سۆيۈملۈك ئاتا!» دەپ چاقراالايدىغان بولۇڭلار.<sup>15</sup> بۇ مۇقەددەس روھ قەلب روھىمىز بىلەن بىللە بىزنىڭ خۇدانىڭ پەزەنتىلىرى ئىكەنلىكىمىزگە گۇۋاھلىق بېرىدى.<sup>16</sup> خۇدانىڭ پەزەنتىلىرى ئىكەنمىز، ئۇنىڭ ۋەده قىلغان ھەققىي بايلىقىغا مىراسخورمۇز، شۇنداقلا ئۇنىڭغا ئەيسا مەسەھە

بىلەن بىلە مىراسخورلۇق قىلىمىز. كەلگۈسىدە ئەيسا مەسىھ بىلەن بىرلىكتە خۇدانىڭ شان - شەرىپىدىن بەھرىمەن بولۇش ئۈچۈن، بىزمۇ ھازىر ئەيسا مەسىھكە ئوخشاش، ئازاب - ئوقۇبەتلەرنى تارتۇۋاتىمىز.

### كەلگۈسىدە شان-شەرەپكە ئېرىشىش

<sup>18</sup> مېنىڭچە، ھازىر بىز تارتۇۋاتقان ئازاب - ئوقۇبەتلەر كەلگۈسىدە بىزدە ئايام بولىدىغان شان - شەرەپكە سېلىشتۈرگاندا ھېچ نەرسىگە ئەرزىمەيدۇ. <sup>19</sup> يارتىلغان پۇتكۈل مەۋجۇدات خۇدانىڭ ئۆز پەرزەنتلىرىنى ئايام قىلىشنى ئىنتىزارلىق بىلەن كۈتمەكتە. <sup>20</sup> چۈنكى، پۇتكۈل مەۋجۇدات ئۆزى ھەقىدىكى كۆزلىگەن مەقسىتىگە ئېرىشەلمىگەندى. بۇ، مەۋجۇداتنىڭ ئۆز ئىختىيارى بىلەن ئەمەس، بەلكى ئۇنى يارتاقلان خۇدانىڭ ئىرادىسى بىلەن بولغان. شۇنداق بولسىمۇ، يارتىلغان پۇتكۈل مەۋجۇداتتا چىرىپ توگەشتىن قۇتۇلۇپ، خۇدا پەرزەنتلىرىگە بېرىدىغان شەرەپلىك ئەركىنلىكتىن بەھرىمەن بولۇش ئۇمىدى بار ئىدى. <sup>22</sup> تا ھازىرغىچە پۇتكۈل مەۋجۇداتلارنىڭ خۇددى تولغانچى ئازايى تارتۇۋاتقان ئايالدەك ئاه ئۇرۇۋاتقانلىقىنى بىلىمىز. <sup>23</sup> پەقتە پۇتكۈل مەۋجۇداتلا ئەمەس، ھەتتا مۇقەددەس روھنىڭ قەلبىمىزگە سېلىنىشى بىلەن خۇدانىڭ كەلگۈسىدە بېرىدىغان شان - شەرىپىنى تېتىپ باققان بىزىلەرمۇ دىلىمىزدا ئاه ئۇرماقلىمىز. خۇدانىڭ پەرزەنتلىرى ئىكەنلىكىمىز ئايام قىلىنىشى بىلەن بىرگە يېڭى تەنگە ئېرىشىشنى كۈتمەكتىمىز. <sup>24</sup> قۇتقۇزۇلغاندىن بېرى بىزدە مۇشۇنداق ئۇمىد بولۇپ كەلمەكتە. ئۇمىد ئەمەلىيەتكە ئايلانغاندا، ئۇ ئۇمىد بولۇشتىن قالىدۇ. كىممۇ ئەمەلىيەتكە ئايلانغاننى قايتا ئۇمىد قىلسۇن؟ <sup>25</sup> بىراق، بىز تېخى ئەمەلىيەتكە ئايلانمىغانغا ئۇمىد باغلىغانىكەنمۇز، ئۇنى سەۋىچانلىق بىلەن كۈتمىز.

<sup>26</sup> ئۇنىڭ ئۇستىگە، مۇقەددەس روھ بىزنىڭ ئاجىزلىقىمىزنى بىلىپ،

بىزگە ياردەم قىلىدۇ. بىز قانداق دۇئا قىلىشىمىز كېرە كلىكىنى بىلمەيمىز. لېكىن، مۇقەددەس روھنىڭ ئۆزى سۆز بىلەن ئىپادىلىگۈسىز ئاه ئۇرۇش ئارقىلىق بىز ئۈچۈن خۇداغا مۇراجىئەت قىلىدۇ.<sup>27</sup> ئىنسانلارنىڭ قەلبىنى كۆزىتىپ تۇرىدىغان خۇدا مۇقەددەس روھنىڭ نېمە دەۋاتقانلىقىنى چۈشىنىدۇ. چۈنكى، مۇقەددەس روھ خۇدانىڭ ئىرادىسى بويىچە خۇدانىڭ مۇقەددەس خەلقى ئۈچۈن مۇراجىئەت قىلىدۇ.<sup>28</sup> خۇدانىڭ ئۆزىنى سۆيىدىغانلارنىڭ، يەنى ئۆزىنىڭ ئىرادىسى بويىچە چاقرىلىغانلارنىڭ ھاياتىدا مەيلى قانداق ئىشلار يۈز بەرسۇن، ئۇلارنىڭ پۈتكۈل ئىشلىرىنى ماسلاشتۇرۇپ، ھەممىنى شۇلارنىڭ مەنپەئىتى ئۈچۈن ئورۇنلاشتۇرىدىغانلىقىنى بىلىمiz.<sup>29</sup> چۈنكى، خۇدا ئەلمىساقتىلا بۇ كىشىلەرنى بىلگەن. ئۇ، بۇ كىشىلەرنىڭ كەلگۈسىدە ئۆز ئوغلىغا ئوخشاش بولۇشىنى ئالدىن بەلگىلىگەن. بۇنىڭدىن مەقسەت، ئەيسا مەسەنەي بۇ نۇرغۇن قېرىندىاشلارنىڭ ئارسىدا تۇنجى ئوغلى قىلىش ئىدى.<sup>30</sup> خۇدا ئالدىن بەلگىلىگەن بۇ كىشىلەرنى چاقىرىدى ۋە ئۆزى چاقىرغان بۇ كىشىلەرنى ھەققانىي ئادەم دەپ جاكارلىدى. ھەققانىي ئادەم دەپ جاكارلانغان بۇ كىشىلەرگە خۇدا چوقۇم شان - شەرەپ ئاتا قىلىدۇ.

### خۇدانىڭ مېھر-مۇھەببىتى

<sup>31</sup> ئۇنداقتا، بىز بۇنىڭغا نېمە دەيمىز؟ خۇدا بىز تەرەپتە تۇرغانىكەن، كىممۇ بىزگە قارشى چىقالسىۇن؟<sup>32</sup> ئۆز ئوغلىنىمۇ ئايىماي، ئۇنى ھەممىمىز ئۈچۈن قۇربان بولۇشقا ئەۋەتكەن خۇدا بارلىقنى بىزگە ئاتا قىلماي قالامدۇ؟<sup>33</sup> كىممۇ خۇدانىڭ تاللىغان بەندىلىرى ئۇستىدىن شىكايدەت قىلالىسىۇن؟ هېچكىم! چۈنكى، بىز خۇدا تەرىپىدىن ھەققانىي ئادەم دەپ جاكارلانغان. كىم بىزنى گۇناھقا مەھكۇم قىلا لايدۇ؟ هېچكىم! چۈنكى، ئەيسا مەسەنە بىز

گۇناھكارلار ئۈچۈن ئۆلدى. ئۇنىڭ ئۈستىگە، ئۇ تىرىلدۈرۈلۈپ، خۇدانىڭ ئۇڭ يېنىدا هوقۇق تۇتۇپ، بىز ئۈچۈن مۇراجىئەت قىلماقتا.<sup>35</sup> ھېچكىم بىزنى ئەيسا مەسەنەنىڭ مېھر - مۇھەببىتىدىن ئايىرۇۋەتەلمەيدۇ! ھەرقانداق قىيىن ئەھۋال، جاپا - مۇشەققەت، زىيان - زەخەمت، ئاچ - يالىڭاچلىق ۋە خېيمىخەتەر، ھەتتا قىلىچمۇ بىزنى ئۇنىڭدىن ئايىرۇۋەتەلمەيدۇ!<sup>36</sup> خۇددى مۇقەددەس يازمىلاردا يېزىلغىنىدەك:

«سېنى دەپ كۈن بويى ئۆلۈم گىردا بىدا تۇرۇۋاتىمىز.  
سویۇلدىغان قويىلار ئورنىدا قارىلۇۋاتىمىز.»

لېكىن، بىزنى سۆبىدىغان خۇدانىڭ كۈچى بىلەن بۇلارنىڭ ھەممىسى ئۈستىدىن پۇتونلەي غەلبە قىلىمىز.<sup>37</sup> شۇنىڭغا قەتىئى ئىشىنىمەنكى، ئۆلۈم ياكى ھاياتلىق بولسۇن، پەرشىتىلەر ياكى جىن - شەيتانلار بولسۇن، ھازىرقى ياكى كەلگۈسىدىكى ھەرقانداق ئىشلار بولسۇن، ياكى روھلار دۇنياسىدىكى ھەرقانداق كۈچلەر بولسۇن،<sup>38</sup> ياكى پۇتكۈل كائىناتتا يارتىلغان باشقان ھەرقانداق بىر شەيئى بولسۇن، مەيلى بىز ئېگىز ئاسماندا ياكى چوڭقۇر ھاڭنىڭ تېگىدە بولايىلى، بىزنى خۇدانىڭ رەببىمىز ئەيسا مەسەنە ئارقىلىق ئاتا قىلغان مېھر - مۇھەببىتىدىن ئايىرۇۋەتەلمەيدۇ.

### خۇدا بىلەن ئىسرائىللارنىڭ مۇناسىۋىتى

<sup>1</sup> مەن ئەيسا مەسەھەكە مەنسۇپ بولغانلىقىم ئۈچۈن، ھەققەتنى 9 سۆزلەيمەن، يالغان سۆزلىمەيمەن. مۇقەددەس روھنىڭ يېتە كېچىلىكىدە بولغان ۋىجدانىمۇ بۇنىڭغا ئىسپات بولالايدۇ.<sup>2</sup> دېمەكچى بولغۇنىم، ئىسرائىللار، يەنى يەھۇدىيىلارنىڭ ئەيسا مەسەھەكە ئېتىقاد

قىلمىغانلىقىغا كەلسەك، مەن ئۇلار ئۈچۈن ئىنتايىن كۆپ غەم - قايغۇ  
قىلىۋاتىمەن، قەلبىممۇ ھەمشە ئازاب ئىچىدە ئۆرتىنىۋاتىدۇ.<sup>3</sup> ئەگەر مېنىڭ  
خۇدا تەرىپىدىن لەنەت ئاستىدا قېلىپ، ئەيسا مەسھەتن ئاييرلىپ قېلىشىم  
قېرىنداشلىرىم ۋە جانجىگەرلىرىم بولغان ئىسرائىللارنىڭ قۇتقۇزۇلۇشى ئۈچۈن  
ياردەم بېرەلسە، مەن مۇنداق قېلىشىمى رازى بولاتتىم.<sup>4</sup> ئىسرائىللار بولسا  
خۇدانىڭ تاللىغان خەلقىدۇر. خۇدا ئۇلارغا پەرزەنتىلىك سالاھىيىتىنى بەردى،  
ئۆز ئۇلۇغلىقىنى كۆرسەتتى، ئۇلار بىلەن ئەھدىلەرنى تۈزۈپ، ئۇلارغا تەۋرات  
قانۇنى ئاتا قىلدى. ئىسرائىللار خۇداغا ھەققىي ئىبادەت قىلىشنى ئۆگىنپ،  
خۇدانىڭ ۋەدىلىرىگە ئېرىشتى.<sup>5</sup> ئۇلار ئىبراھىم، ئىسھاق ۋە ياقۇپلارنىڭ  
ئەۋلادلىرىدۇر. ئەيسا مەسھەمۇ ئۇلارنىڭ ئەۋلادى بولۇپ، بۇ دۇنياغا ئىنسان  
تېنىدە كەلدى. ئۇ بارلىق مەۋجۇدات ئۈستىدىن ھۆكۈم سۈرىدىغان، مەڭگۇ  
مەدھىيلىنىدىغان خۇدادۇر، ئامىن!

<sup>6</sup> مەن ھەرگىزمۇ ئىسرائىللارنىڭ ئەيسا مەسھەنى رەت قىلغانلىقى بىلەن  
خۇدانىڭ ئۇلارغا قىلغان ۋەدىسى بىكار بولدى، دېمە كچى ئەمەسمەن.  
چۈنكى، خۇدانىڭ نەزىرىدە ئىسرائىلنىڭ ئەۋلادى بولغانلارنىڭ ھەممىسلا  
ھەققىي ئىسرائىل ھېسابلانمايدۇ.<sup>7</sup> گەرچە ئۇلار ئىبراھىمنىڭ ئەۋلادلىرى  
بولسىمۇ، خۇدانىڭ نەزىرىدە ئۇلارنىڭ ھەممىسلا ئىبراھىمنىڭ پەرزەنتلىرى  
ھېسابلانمايدۇ. مۇقەددەس يازىملاarda خۇدا ئەجادىمىز ئىبراھىمغا: «مەن  
ساشا ۋەده قىلغان ئەۋلادلىرىڭ ئىسھاقتنى كېلىپ چىقىدۇ» دېگەن.<sup>8</sup> دېمەك،  
جىسمانىي جەھەتنىن، ئىبراھىمنىڭ ئەۋلادلىرىنىڭ ھەممىسلا خۇدانىڭ  
پەرزەنتلىرى بولۇۋەرمەيدۇ. پەقتە خۇدانىڭ ئىبراھىمغا قىلغان ۋەدىسىگە  
ئاساسەن تۈغۈلغان ئەۋلادلارلا خۇدانىڭ پەرزەنتلىرىدۇ.<sup>9</sup> چۈنكى،  
ئىسھاقنىڭ تۈغۈلۈشى توغرىسىدا خۇدا ئەجادىمىز ئىبراھىمغا ۋەده بەرگەن.  
بۇ ۋەده مۇنداق ئىدى: «كېلەر يىلى بۇ چاغدا قايتىپ كېلىمەن. شۇ چاغدا،  
ئاياللىڭ سارە بىر ئوغۇلغا ئانا بولىدۇ.»

<sup>10</sup> بۇنىڭدىن باشقا، رىبەقا ئەجدادىمىز ئىسهاقتىن قوشكىپزە كىچىكىرىخە خىزمەت قىلىدۇ<sup>11</sup> بولغاندا، خۇدا ئۇنىڭغا: «چوڭى كىچىكىرىخە خىزمەت قىلىدۇ» دېگەندى. چۈنكى، بىر ئاتدىن بولغان بۇ قوشكىپزە كىلەر، يەنى ئەساۋ بىلەن ياقۇپ تېخى توغۇلمسىغان، دېمەك ئۇلار بىرەر ياخشى ياكى يامان ئىشىمۇ قىلاماستا، خۇدا ئاللىقاچان ئۇلاردىن بىرنى تاللىغانىدى. بۇنىڭدىن شۇنى كۆرۈۋالغىلى بولىدۇكى، خۇدانىڭ ئادەملەرنى تاللىشى ئۇلارنىڭ قىلغان ئەمەلىيىتىگە ئەمەس، پەقەت ئۆزىنىڭ ئىرادىسىگە، يەنى ئۆز چاقرىقىغا ئاساسلانغان.<sup>13</sup> بۇ خۇددى مۇقەددەس يازمىلاردا: «ياقوپنى تاللىدىم، ئەساۋنى رەت قىلىدەم» دەپ يېزىلغىنىدەك.

<sup>14</sup> ئۇنداقتا، بۇلارغا نېمە دەيمىز؟ بۇ يەردە خۇدانى ئادىل ئەمەس دەيمىز مۇ؟ ياق، ئەلۋەتتە ئۇنداق ئەمەس!<sup>15</sup> چۈنكى، خۇدا مۇسا پەيغەمبەرگە مۇنداق دېگەن:

«كىمگە مېھربانلىق قىلغۇم كەلسە، شۇنىڭغا مېھربانلىق  
قىلىمەن،  
كىمگە ئىج ئاغرىتقوم كەلسە، شۇنىڭغا ئىج ئاغرىتىمەن.»

<sup>16</sup> دېمەك، خۇدا كىمگە رەھىمدىللەك كۆرسىتىشنى ئۆزى تاللايدۇ. بۇ ئىنساننىڭ ئىرادىسىگە ياكى ئۇلارنىڭ تىرىشچانلىقىغا باغلقى ئەمەس، بەلكى خۇدانىڭ رەھىمدىللەكىگە باغلقىتۇر.<sup>17</sup> خۇدا مۇقەددەس يازمىلاردا مىسىرىنىڭ پادشاھىغا مۇنداق دېگەن: «مېنىڭ سېنى تىكلىشىمىدىكى مەقسەت، پەقەت سېنىڭ ئۇستۇڭدە كۈچۈمنى ئايىان قىلىپ، نامىمنى پۇتۇن يەر - زېمىنغا تارقىتىشتۇر.»<sup>18</sup> دېمەك، خۇدا خالىغىنىغا رەھىم قىلىدۇ، خالىغىنىنى جاھىلاشتۇرىدۇ.

### خۇدانىڭ غەزىپى ۋە رەھمى

<sup>19</sup> بۇنداق بولغاندا، بەلكم ئاراڭلاردىن بەزىلەر ماڭا: «ھەممە ئىشنى خۇدا بەلگىلەيدىغان تۇرسا ھەمدە بىز ئۇنىڭ ئىرادىسىگە قارشى چقالمايدىغان تۇرساق، خۇدا نېمە ئۈچۈن يەنە بىزنى ئەيبلەيدۇ؟» دېپىشى مۇمكىن.<sup>20</sup> بىراق، ئەي ئىنسان، خۇدا بىلەن تاكاللىشىدىغان سەن كىمسەن؟ بىر ساپال قاچا ئۆزىنى ياسىغان خۇمدانچىغا: «مېنى نېمە ئۈچۈن بۇنداق ياسىدىڭ؟» دېپەلەمدۇ؟<sup>21</sup> خۇمدانچىنىڭ بىر كاللهك لايدىن ئالاھىدە ئىشلىتىلىدىغان ياكى ئادەتتە ئىشلىتىلىدىغان قاچا ياساش هوقۇقى يوقىمۇ؟<sup>22</sup> خۇدادا ئەنە شۇنداق هوقۇق يوقىمۇ! خۇدا گۇناھ سادىر قىلغانلارغا ئەسلى ئۆز غەزىپى ۋە كۈچ - قودرتىنى كۆرسەتمە كچى بولغانىدى. لېكىن، ئۇ بۇ حالاکەت گىردابىغا بېرىپ قالغانلارغا غەزىپىنى كۆرسەتمەي، بەلكى سەۋىرچانلىق بىلەن ئۇلارغا كەڭچىلىك قىلدى. <sup>23</sup> خۇدانىڭ مەقسىتى ئۆزىنىڭ رەھىم - شەپقىتنىڭ نىشانى بولغان بىزلەرگە ئۆزىنىڭ يۈكىسىك ئۇلۇغۇلىقىنى كۆرسىتىش ئۈچۈندۇر. چۈنكى، بىز بۇ ئۇلۇغۇلىققا ئېرىشىشكە ئالدىن تالالغان. <sup>24</sup> بىز خۇدا تەرىپىدىن چاقرىلغانلار بولۇپ، يەھۇدىلار ئارسىدىنلا ئەمەس، بەلكى يەھۇدىي ئەمەسلەر ئارسىدىنمۇ چاقرىلغانمىز. <sup>25</sup> بۇ خۇددى مۇقدەددەس يازمىلاردا خۇدانىڭ هوشىيا پەيغەمبەر ئارقىلىق ئېيتقىنیدەك:

«ئەسلى خەلقىم ھېسابلانمىغان خەلقنى خەلقىم،  
ئەسلى سۆيىگەنلىرىم ھېسابلانمىغانلارنى سۆيىگەنلىرىم  
دەيمەن.»

هوشىيا پەيغەمبەر يەنە ئېيتقانكى:

<sup>26</sup> «بۇرۇن خۇدا ئۇلارنى: «سىلەر مېنىڭ خەلقىم  
بېسابلانمايسىلەر، دېگەن بولسىمۇ،  
لېكىن كەلگۈسىدە خۇدا ئۇلارغا «مەڭگۈ ھايات خۇدانىڭ  
پەرزەنتلىرى» دەپ، نام بېرىدۇ.»

<sup>27</sup> يەشاييا پەيغەمبەر مۇ ئىسرائىللار توغرىسىدا مۇنداق جاكارلىغاندى:

«ئىسرائىللارنىڭ سانى دېڭىز ساھىلىدىكى قۇمدهك كۆپ  
بولسىمۇ، لېكىن ئۇلارنىڭ ناھايىتى ئاز بىر قىسى  
قۇتقۇزۇلدۇ.

چۈنكى، پەرۋەردىگار بۇ دۇنيا ئۈستىدىن چىقارغان  
ھۆكۈملەرنى تەلتۆكۈس ۋە تىز ئىجرا قىلىدۇ.»

<sup>29</sup> يەشاييا پەيغەمبەر يەنە ئالدىن ئېيتقىنىدەك:

«ئەگەر ھەممىگە قادر پەرۋەردىگار بىزنىڭ نەسلىمىزنى  
ساقلاب قالىغان بولسا،  
بىزمۇ خۇدا ئوت ياغدۇرۇپ يوق قىلىۋەتكەن سودوم ۋە گومورا  
شەھرىدىكىلەر دەك بولاتتۇق.»

### ئىسرائىللارنىڭ ئېتىقادسىزلىقى

<sup>30</sup> ئۇنداقتا، بۇنى مۇنداق يىغىنچاقلایىمىز: ھەققانىلىقنى ئىزدىمىگەن  
يەھۇدىي ئەمەسلىر خۇدا تەرىپىدىن ھەققانى ئادەم دەپ جاكارلاندى، ئۇلار

ئەيسا مەسھەكە ئېتىقاد قىلىش ئارقىلىق بۇنىڭغا ئېرىشتى.<sup>31</sup> تەۋرات قانۇنغا ئەمەل قىلىش ئارقىلىق ھەققانىلىقنى ئىزدىگەن ئىسرائىللار، يەنى يەھۇدىيىلار بولسا ئۇنىڭغا ئېرىشەلمىدى.<sup>32</sup> بۇ نېمە ئۈچۈن؟ چۈنكى، ئۇلار ئېتىقادقا ئەمەس، بەلكى ياخشى ئەمەللەرىگە تايىنسىپ ھەققانىي ئادەم دەپ جاكارلىنىشقا تېرىشتى. بۇنىڭ بىلەن، ئۇلار تاشقا، يەنى ئەيسا مەسھەكە پۇتلۇشىپ يېقىلىپ چۈشتى.<sup>33</sup> بۇ خۇددى خۇدا مۇقەددەس يازمىلاردا ئېيتىقادنىڭ:

«خەلق پۇتلۇشىدىغان،  
خەلقنى يېقىتىدىغان،  
بىر تاش سىئونغا\* قويىدۇم.  
براق، ئۇنىڭغا ئېتىقاد قىلغانلار ھەرگىز نائۇمىدە قالمایدۇ.»

<sup>1</sup> قېرىنداشلار، مەن جانجىگىرىم ئىسرائىللارنىڭ قۇتقۇزۇلۇشنى بەكمۇ ئارزو قىلىمەن ھەمە بۇنى خۇدادىن دائم تىلەيمەن.<sup>2</sup> شۇنىڭغا گۇۋاھلىق بېرىمەنلىكى، ئۇلاردا خۇداغا نىسبەتەن ھەققەتەنمۇ قىزغىنلىق بار. براق، ئۇلارنىڭ بۇ قىزغىنلىقى ھەققىي بىلەمگە ئاساسلانىغان. <sup>3</sup> چۈنكى ئۇلار خۇدادىن كەلگەن ھەققانىي ئادەم دەپ جاكارلىنىش يولىنى بىلەمەي، تەۋرات قانۇنغا ئەمەل قىلىشى بىلەن ئۆزلىرىنىڭ ھەققانىي ئادەم دەپ جاكارلىنىشىغا تېرىشىدۇ. بۇنىڭ بىلەن، ئۇلار خۇدادىن كەلگەن ئۇشىبۇ يولنى قوبۇل قىلمايدۇ.<sup>4</sup> ۋەھالەنلىكى، ئەيسا مەسھە تەۋرات قانۇنىڭ مەقسىتىنى ئەمەلگە ئاشۇردى. نەتىجىدە، ئۇنىڭغا ئېتىقاد قىلغان ھەممە ئادەم خۇدا ئالدىدا ھەققانىي ئادەم دەپ جاكارلىنىدۇ.

33\*. سىئون — قەدىمكى ئىسرائىلىينىڭ پايتەختى يېرۇسالىمنىڭ يەنە بىر ئاتلىشىدۇر.

<sup>٥</sup> تەۋرات قانۇنغا ئەمەل قىلىش ئارقىلىق ھەققانىي ئادەم دەپ جاكارلىنىشقا نىسبەتەن مۇسا پەيغەمبەر مۇنداق يازغان: «قانۇنغا بويىسۇنغانلار ئۇنىڭ ئەمەلسىگە تولۇق ئەمەل قىلىش بىلەن ھاياتلىق تاپالايدۇ». <sup>٦-٧</sup> لېكىن، ئېتىقاد ئارقىلىق ھەققانىي ئادەم دەپ جاكارلىنىشقا نىسبەتەن مۇقەددەس يازمىلاردا مۇنداق دېىىلگەن: «ئۆز - ئۆزۈڭلەردىن: ئاسمانانغا كىم چىقىدۇ؟» (يهنى ئەيسا مەسەنە ئېلىپ چوشۇش ئۈچۈن) ياكى بولمىسا «گۆرگە كىم چۈشىدۇ؟» (يهنى ئەيسا مەسەنە ئۆلۈكلەر ئارسىدىن ئېلىپ چىقىش ئۈچۈن)» دەپ سوراپ يۈرمەڭلار. <sup>٨</sup> ئۇلارنىڭ دېمەكچى بولغىنى دەل «خۇدانىڭ سۆزى ساڭا يېقىندۇر، ئۇ تىلىڭىدا ۋە دېلىڭدىدۇر.» مانا بۇ، ھەم بىز يەتكۈزۈۋاتقان ئېتىقاد توغرىسىدىكى سۆزلەردۇر. <sup>٩</sup> دېمەك، ئەيسا مەسەنەنىڭ رەب ئىكەنلىكىنى ئۆز ئاغزىنىڭ بىلەن ئېتىراب قىلىڭىش ۋە خۇدانىڭ ئۇنى تىرىلدۈرگەنلىكى چىن قەلبىڭدىن ئىشەنسەڭ، قۇتقۇزۇلىسىن. <sup>١٠</sup> چۈنكى، ئىنسان چىن قەلبىدىن ئېتىقاد قىلىش ئارقىلىق ھەققانىي ئادەم دەپ جاكارلىنىدۇ، ئۆز ئاغزى بىلەن ئېتىراب قىلىش ئارقىلىق قۇتقۇزۇلىدۇ. <sup>١١</sup> مۇقەددەس يازمىلاردا: «ئۇنىڭغا ئېتىقاد قىلغانلىكى كىشى نائۇمىدە قالمايدۇ» دېىىلگەن. <sup>١٢</sup> بۇ جەھەتتە، يەھۇدىيار بىلەن يەھۇدىي ئەممەسلەرنىڭ پەرقى يوق. ئەيسا مەسەھەر ئىككىسىنىڭ رەبىدۇر. ئۇ ئۆزىگە ئىلتىجا قىلغانلارنىڭ ھەممىسىگە مېھر - شەپقەت ياغىدۇرىدۇ. <sup>١٣</sup> دەل مۇقەددەس يازمىلاردا يېزىلغىنىدەك: «رەببىمىزگە ئىلتىجا قىلغانلارنىڭ ھەممىسى قۇتقۇزۇلىدۇ.» <sup>١٤</sup> لېكىن، ئۇنىڭغا ئىشەنمىگەنلەر ئۇنىڭغا قانداقمۇ ئىلتىجا قىلسۇن؟ ئۇ توغرۇلۇق ئاڭلىمىغانلار ئۇنىڭغا قانداقمۇ ئىشەنسۇن؟ ئۇ توغرىسىدا خەۋەر يەتكۈزگۈچىلەر بولمىسا، كىشىلەر قانداقمۇ ئاڭلىيالىسىنۇن؟ <sup>١٥</sup> خۇش خەۋەر يەتكۈزگۈچىلەر ئەۋەتلەمسە، خۇش خەۋەر قانداق يەتكۈزۈلىسۇن؟ مۇقەددەس يازمىلاردا

يېزىلغىنىدەك: «خۇش خەۋەرنى يەتكۈزگەنلەرنىڭ قەدىمى نەقەدەر مۇبارەك - ھە!»<sup>16</sup> بىراق، خۇددى يەشايا پەيغەمبەرنىڭ: «ئى پەرۋەردىگار، بىز يەتكۈزگەن سۆزلەرگە كىممۇ ئىشەندى؟» دېگىنىدەك ھەممە ئادەم خۇش خەۋەرنى قوبۇل قىلغان ئەمەس.<sup>17</sup> ئېتىقاد خۇش خەۋەرنى ئاڭلاشتىن كېلىدۇ؛ خۇش خەۋەر بولسا ئەيسا مەسىھ توغرىسىدىدۇر.

لېكىن سلەردىن شۇنى سورايىمەنكى، ئىسرائىللار بۇ خۇش خەۋەرنى ئاڭلىمىغاندىمۇ؟ ئەلۋەتتە ئاڭلدى. بۇ خۇددى مۇقەددەس يازما لاردا يېزىلغىنىدەك:

«ئۇلارنىڭ ساداسى پۇتون دۇنياغا،  
سۆزلىرى زېمنىڭ بۇلۇڭ - پۇچقاقلىرغا يەتتى.»

<sup>19</sup> سلەردىن يەنە شۇنى سورايىمەنكى، ئىسرائىللار خۇش خەۋەرنى چۈشەنمىگەندىمۇ؟ باشقا خەلقەر چۈشەنگەن يەرde، ئۇلار چوقۇم چۈشەندى. چۈنكى، خۇدا مۇسا پەيغەمبەر ئارقىلىق ئاللىبۇرۇن مۇنداق ئېيتقان:

«ئۆز خەلقىم بولىمغان بىر خەلق ئارقىلىق  
سلەر ئىسرائىللاردا ھەسەت قوزغايمەن،  
سلەر ئەقلىسىز دەپ قارايدىغان خەلق ئارقىلىق  
غەزىپىڭلارنى قوزغايمەن.»

كېيىن، يەشايا پەيغەمبەر تېخىمۇ يۈرەكلىك ھالدا خۇدانىڭ سۆزلىرىنى يەتكۈزۈپ، مۇنداق دېدى:

«مېنى ئىزدىمىگەنلەر مېنى تاپتى،  
مېنى سورىمىغانلارغا ئۆزۈمنى كۆرسەتىم..»

لېكىن، ئىسرائىللار ھەققىدە خۇدا يەشايا پەيغەمبەر ئارقىلىق مۇنداق<sup>21</sup>

دېدى:

«مەن بويىسۇنماس ۋە جاھىل بىر خەلقە  
كۈن بوبى قوللىرىمنى ئۆزىتىپ تۇردۇم..»

### خۇدا ئۆز خەلقىنى ئۇفتۇمایدۇ

**11** <sup>1</sup> ئۇنداقتا، شۇنى سورىماقچىمەن: خۇدا ئۆز خەلقى ئىسرائىللاردىن ۋاز كەچتىمۇ؟ ياق، ھەرگىز ئۇنداق ئەمەس! مەنمۇ ئىبراھىم ئەۋلادىدىن، يەنى بىニامىن قەبلىسىدىن بولغان بىر ئىسرائىلغا!<sup>2</sup> خۇدا ئەلمىساقتىلا تاللىغان ئۆز خەلقىدىن ۋاز كەچكىنى يوق. مۇقدىدەس يازىلارنىڭ ئىلىاس پەيغەمبەر ھەققىدىكى قىسىمدا نېمە دېلىلگەنلىكى سلەرگە ئايىن. ئىلىاس پەيغەمبەر ئىسرائىللاردىن ئاغرىنىپ، خۇداغا يالۋۇرۇپ: <sup>3</sup> «ئى پەرۋەردىگار، ئۇلار سېنىڭ پەيغەمبەرلىرىڭى ئۆلتۈرۈشتى، قۇربانلىق سۈپىلىرىڭىنى چېقىشتى؛ پەقەت ئۆزۈم يالغۇزلا قالدىم، ئۇلار يەنە مېنىڭمۇ جېنىمغا زامن بولماقچى بولۇشۇۋاتىدۇ» دېگەن. <sup>4</sup> خۇدا ئۇنىڭغا قانداق جاۋاب قايتۇرغان؟ خۇدا ئۇنىڭغا: «بائالغا\* چوقۇنمىغان سەندىن باشقا يەنە يەتتە مىڭ ئادەمنى ئۆزۈمگە ئېلىپ قالدىم» دېگەن. <sup>5</sup> خۇددى شۇنىڭدەك، بۈگۈنكى كۈنده خۇدا ئۆز مېھر - شەپقىتى بىلەن تاللىغان

\*4. بائال — بىر خىل قەدىمكى بۈتنىڭ نامى.

ئىسرائىللاردىنمۇ ئاز بىر قىسىمى يەنسلا بار.<sup>6</sup> بۇلارنىڭ تاللىنىشى ئۆزلىرى قىلغان ياخشى ئەمەللەرى بىلەن ئەمەس، بەلكى خۇدانىڭ مېھر - شەپقىتى بىلەن بولغان. ئۇنداق بولمىغاندا، بۇ مېھر - شەپقەتنى مېھر - شەپقەت دېگلى بولمايتى.

<sup>7</sup> نەتجىدە قانداق بولدى؟ ئىسرائىللار ئىزدىگىنگە، يەنى قۇتقۇزۇلۇشقا ئېرىشەلمىدى. پەقەت تاللانغانلارنىڭ ئاز بىر قىسىملا ئۇنىڭغا ئېرىشتى. قالغانلار بولسا قەلبلىرى بىخۇدلاشتۇرۇلۇپ، خۇدانىڭ چاقرىقىغا قۇلاق سالىدى. <sup>8</sup> بۇ خۇددى مۇقەددەس يازىلاردا يېزىلغىنىدەك:

«خۇدا ئۇلارنىڭ قەلبىنى غەپلەتتە قالدۇردى،  
بۈگۈنگىچە كۆزلىرىنى كۆرمەس،  
قۇلاقلىرىنى ئاڭلىماس قىلدى.»

<sup>9</sup> خۇددى شۇنىڭدەك، داۋۇت پادشاھمۇ ئۆز دۈشمەنلىرى توغرىسىدا مۇنداق دېگەن:

«ئۇلارنىڭ داستىخنى ئۆزلىرىگە قاپقان ۋە تور بولسۇن،  
ئۇلار پۇتلۇشىپ يېقىلىسۇن، جازالانسۇن!  
<sup>10</sup> كۆزلىرى قاراڭقۇلىشىپ، كۆرەلمىسىۇن،  
بەللەرى پۈكۈلۈپ، مەڭگۈ رۈسانىمىسىۇن!»

<sup>11</sup> ئۇنداقتا، شۇنى سورايىكى: ئىسرائىللار پۇتلۇشىپ شۇ يېقىلىغىنىچە پۇتونلەي گۈمران بولدىمۇ؟ ياق، ھەرگىز ئۇنداق ئەمەس! لېكىن، ئىسرائىللار ئىتائەتسىزلىك قىلغانلىقتىن، خۇدا يەھۇدىي ئەمەسلەرنى نىجاتلىققا

ئېرىشتىردى. بۇنىڭدىن مەقسەت، ئىسرائىللارنىڭ ئۇلارغا بولغان  
ھەسەت خورلۇقنى قوزغاشتۇر. <sup>12</sup> دېمەك، ئىسرائىللارنىڭ گۇناھى، يەنى  
ئۇلارنىڭ ئەيسا مەسھەنى رەت قىلغانلىقى يەھۇدىي ئەمە سلەرگە بەخت  
ئېلىپ كەلگەنلىكەن، ئۇنداقتا خۇدا تاللغان بارلىق ئىسرائىللار قۇتقۇزۇلۇشقا  
ئېرىشكەنде، دۇنياغا تېخىمۇ چوڭ بەخت ئېلىپ كەلمەمدۇ؟

### يەھۇدىي ئەمە سلەر ماختانىما سلىقى كېرىك

<sup>13</sup> ئەمدى يەھۇدىي ئەمەس بولغان سلەرگە شۇنى ئېيتايكى، سلەرگە  
ئەلچى بولغانلىقىم ئۈچۈن، بۇ ۋەزىپەمنى ئۇلۇغ ھېسابلايمەن. <sup>14</sup> بۇنىڭ بىلەن،  
بەلكم خۇش خەۋەرنى رەت قىلغان جانجىگەرلىرىم ئىسرائىللارنىڭ ھەسەت  
ئوتلىرىنى قوزغاپ، ئۇلارنىڭ بەزلىرىنى قۇتقۇزۇلۇش يولغا باشلىكارمەن.  
<sup>15</sup> چۈنكى، ئۇلارنىڭ رەت قىلىنىشى ئارقىلىق دۇنيادىكى باشقا مىللەتلەر خۇدا  
بىلەن ياراشتۇرۇلغان بولسا، ئۇنداقتا ئۇلارنىڭ ئەيسا مەسھەكە ئېتىقاد قىلىپ،  
خۇدا تەرىپىدىن قوبۇل قىلىنىشى ئۆلۈمدىن تىرىلگەنلىك بولماي نېمە?  
<sup>16</sup> ئەگەر دەسلەپكى ھوسۇلدىن پىشۇرۇلۇپ خۇداغا سۇنۇلغان نان  
مۇقەددەس بولسا، ئۇ ناندىن قالغان خېمىرمۇ مۇقەددەستۇر. شۇنىڭدەك،  
ئەگەر بىر دەرەخنىڭ يىلتىزى مۇقەددەس بولسا، شاخلىرىمۇ  
مۇقەددەستۇر.

<sup>17</sup> خۇددى يياۋا زەيتۇن دەرىخىنىڭ شاخلىرى باಗدىكى شاخلىرى  
سۇندۇرۇۋېتلىگەن زەيتۇن دەرىخىگە ئۇلانغانغا ئوخشاش، يەھۇدىي ئەمەس  
سلەرمۇ سۇندۇرۇۋېتلىگەن ئاشۇ شاخلارنىڭ، يەنى يەھۇدىيلارنىڭ ئورنىغا  
ئېتىقادىڭلار ئارقىلىق ئۇلاندىڭلار. دېمەك، سلەر بۇ دەرەخنىڭ يىلتىزىدىن

\* 16. ئىسرائىللارنىڭ ئاتا - بۇئىلىرى خۇداغا تەۋە بولغىنىدەك، ئۇلارنىڭ ئەۋلادلىرىمۇ خۇداغا تەۋە  
بولىدۇ. دېمەك، خۇدا سۆزىدە تۈرۈپ، ئۇلارنى قايتىدىن قوبۇل قىلىدۇ.

ئۆزۈقلىق ئېلىپ، شىرىنىسىدىن بەھرىمەن بولۇۋاتقاندەك، خۇدا ئىبراھىمغا ۋەدە قىلغان بەختىن بەھرىمەن بولۇۋاتىسىلەر.

<sup>18</sup> شۇنداق ئىكەن، سىلەر سۇندۇرۇۋېتلىگەن ئاشۇ شاخلار ئالدىدا ماختانماڭلار، ئەگەر ماختانساڭلار، شۇنى ئۇنتۇماڭلاركى، سىلەر يىلتىزىنى ئەمەس، بەلكى يىلتىز سىلەرنى بېقۇۋاتىدى.<sup>19</sup> سىلەر: «مېنىڭ ئۇلىنىشىم ئۈچۈن، بۇ شاخلار سۇندۇرۇۋېتلىدى» دېشىڭلار مۇمكىن.<sup>20</sup> توغرا، بۇ شاخلار، يەنى يەھۇدىيىلار ئەيسا مەسەھەكە ئېتىقاد قىلىمىغانلىقتىن سۇندۇرۇلدى. سىلەر بولساڭلار ئەيسا مەسەھەكە بولغان ئېتىقادىڭلار بىلەن ئۇلاندىڭلار، شۇڭا سىلەر مەغرۇرلەنماڭلار، ئەكسىچە خۇدادىن قورقۇڭلار!<sup>21</sup> چۈنكى، ئېتىقادىسىزلىق قىلساڭلار، دەرەخنىڭ ئەسلىدىكى شاخلىرىنى، يەنى يەھۇدىيىلارنى ئايىمىغان خۇدا سىلەرنىمۇ ئايىمايدۇ.<sup>22</sup> بۇنىڭدىن خۇدانىڭ مېھربانلىقى، شۇنداقلا ئۇنىڭ قاتىق قول ئىكەنلىكىنى كۆرۈۋالغىلى بولىدۇ. ئۇ ئۆز يولىدىن چەتنىگەنلەرگە قاتىق قولدۇر. لېكىن، سىلەر داۋاملىق ئۇنىڭ مېھربانلىقىدا تۇرساڭلار، ئۇ سىلەرگە مېھرباندۇر. ئۇنداق بولىمىغاندا، سىلەرمۇ كېسىپ تاشلىتىسىلەر.<sup>23</sup> يەھۇدىيىلار ئېتىقادىسىزلىقىدىن ۋاز كېچىپ، ئەيسا مەسەھەكە ئېتىقاد قىلسا، ئۇلارمۇ ئەسلىدىكى دەرەخكە ئۇلىنىسىدۇ. چۈنكى، خۇدا ئۇلارنى قايتا ئۇلاشقا قادردۇر.<sup>24</sup> يەھۇدىي ئەمەس سىلەر يىاۋا زەيتۇن دەرىخدىن كېسىپ ئېلىنىپ، قانۇنیيەتكە خىلاب ھالدا تۈچۈپلىپ ئۆستۈرۈلگەن زەيتۇن دەرىخىگە ئۇلاغان يەردە، ئەسلىدىكى شاخلارنىڭ ئۆز دەرىخىگە ئۇلىنىشى تېخىمۇ ئاسان ئەمەسمۇ؟

### خۇدانىڭ مېھربانلىقى پۇتكۈل ئىنسانلار ئۈچۈندۇر

<sup>25</sup> قېرىنداشلار، ئۆزۈڭلارنى يەھۇدىيىلاردىن ئۆستۈن تۇتۇشتىن ساقلىنىشىڭلار ئۈچۈن، مۇنداق بىر سىرىدىن خەۋەرسىز قېلىشىڭلارنى

خالىمايمەن. بۇ سىر بولسا: بىر قىسىم ئىسرائىللار خۇدا ئەۋەتكەن قۇتقۇزغۇچىنى ھازىرغىچە تەرسالىق بىلەن رەت قىلىسىمۇ، بىراق بۇ ئەھۋال پەقه تلا قۇتقۇزۇلغان يەھۇدىي ئەمەسلىرىنىڭ سانى تولۇقلانغۇچە داۋاملىشىدۇ.<sup>26</sup> كېيىن، پۇتلۇن ئىسرائىللار قۇتقۇزۇلىدۇ. بۇ توغرۇلۇق مۇقەددەس يازمىلاردا مۇنداق دېيلگەن:

«قۇتقۇزغۇچى سىئوندىن كېلىپ،  
ياقوپنىڭ ئەۋلادلىرىنىڭ گۇناھكارلىقىنى يوقىتىۋىتىدۇ.  
<sup>27</sup> مانا بۇ، ئۇلار بىلەن تۈزىيدىغان ئەھەمدەمدۇر،  
ئۇ چاغدا، ئۇلارنىڭ گۇناھنى كۆتۈرۈۋېتىمەن.»

يەھۇدىيلار خۇش خەۋەرنى رەت قىلغانلىقى ئۈچۈن، خۇداغا دۈشمەن بولۇپ قالدى. بۇ، يەھۇدىي ئەمەس سىلەرگە كۆپ مەنپەئەت يەتكۈزدى. لېكىن، يەھۇدىيلار خۇدانىڭ تاللىغان خەلقىدۇر. خۇدا ئۇلارنىڭ ئەجدادلىرى بىلەن ئەھەدە تۈزگەنلىكتىن، يەنلا ئۇلارنى سۆيىدۇ.<sup>29</sup> چۈنكى، خۇدا ئۆزى بەرگەن سوۋەغاتلىرىنى ۋە چاقىرىقىنى قايتۇرۇۋالمايدۇ. يەھۇدىي ئەمەس سىلەر بىر چاغلاردا خۇداغا ئىتائەت قىلىمايتىڭلار.<sup>30</sup> لېكىن، يەھۇدىيلار خۇداغا ئىتائەت سىزلىك قىلغانلىقى ئۈچۈن، سىلەر ھازىر خۇدانىڭ رەھىم - شەپقىتىگە ئېرىشتىڭلار.<sup>31</sup> يەھۇدىيلار بولسا ئىتائەت قىلىماي كېلىۋاتىدۇ. لېكىن شۇنداق نەتىجە بولىدۇكى، خۇدا سىلەرگە رەھىم - شەپقەت كۆرسەتكەندەك، يەھۇدىيلار غىمۇ رەھىم - شەپقەت كۆرسىتىدۇ.<sup>32</sup> چۈنكى، خۇدا رەھىم - شەپقىتىنى پۇتكۈل ئىنسانغا كۆرسىتىش ئۈچۈن، ھەممە يەنلىكى، يەنلىكى ئەھۇدىيلار ۋە يەھۇدىي ئەمەسلىرىنى ئۆزلىرىنىڭ ئىتائەت سىزلىككە قويۇۋەتتى.

## خۇداغا مەدھىيە

ئاھ! خۇدانىڭ ئەقلى - پاراستى ۋە ئىلىم - ھېكمىتى نېمىدىگەن مول، نېمىدىگەن چوڭقۇر - ھە! ئۇنىڭ ھۆكۈملەرنى كىممۇ چۈشىنەلىسۇن؟ ئۇنىڭ يوللىرىنى كىممۇ ئويلاپ يېتەلىسۇن؟ مۇقەددەس يازىلاردا يېزىلغىنىدەك:

«كىممۇ پەرۋەردىگارنىڭ ئوي - پىكىرىنى چۈشەنسۇن؟<sup>34</sup>  
كىممۇ ئۇنىڭ مەسىلەھە تىچىسى بولالىسۇن؟  
كىممۇ ئۇنىڭغا بىرنه رسە بېرىپ،<sup>35</sup>  
ئۇنى قەرزىدار قىلالىسۇن؟»

ھېچكىم! چۈنكى، پەرۋەردىگارمىز بارلىق مەۋجۇداتنىڭ ياراتقۇچىسىدۇر، بارلىق مەۋجۇدات ئۇ ئارقىلىق مەۋجۇت بولۇپ تۇرىدۇ ۋە ئۇنىڭ ئۈچۈن مەۋجۇتتۇر. بارلىق شان - شەرەپ ئەبەدىلئەبەد ئۇنىڭغا مەنسۇپ بولغايمى، ئامىن!

## ئۆزىنى خۇداغا بېغىشلاش

1 شۇڭا، ئەي قېرىنداشلار، خۇدا بىزگە شۇنداق رەھىم - شەپقەت كۆرسەتكەنکەن، ئۆزۈڭلارنى خۇدانى خۇرسەن قىلىدىغان، ئۇنىڭغا ئاتالغان تىرىك قۇربانلىق سۈپىتىدە ئۇنىڭغا بېغىشلىشىڭلارنى ئۆزتۈنىمەن. مانا بۇ، سىلەرنىڭ قىلىدىغان ھەققىي ئىبادىتىڭلاردۇر.<sup>2</sup> بۇ دۇنيانىڭ ئېقىملىرىغا ئەگىشىپ يۈرمەڭلار، ئەكسىچە ئوي - پىكىرىڭلار خۇدانىڭ يېڭىلىشى بىلەن پۈتونلەي ئۆزگەرسۇن. شۇ چاغدا، خۇدانىڭ ھاياتىڭلارغا بولغان ئىرادىسىنى ھەمدە بۇ ئىرادىنىڭ نەقەدەر ياخشى، نەقەدەر خۇرسەن قىلارلىق ۋە نەقەدەر مۇكەممەل ئىكەنلىكىنى

بىلە لە يىسلەر.

<sup>3</sup> خۇدانىڭ مېھر - شەپقىتى ماڭا ئاتا قىلىنغانلىقى ئۈچۈن،  
ھەربىرىڭلارغا شۇنى ئېيتىمەنكى، ئۆزۈڭلارنى ئارتۇقچە باھالماڭلار.

ئەكسىچە، ئېغىر - بېسىقلق بىلەن خۇدا سىلەرگە بەرگەن ئېتقاد  
جەھەتىكى قابىلىيەتىڭلارغا قاراپ، ئۆزۈڭلارنى دەڭسەپ كۆرۈڭلار.

<sup>4</sup> بىزنىڭ تېنىمىز كۆپلىگەن ئەزالاردىن تەركىب تاپقان ھەمدە ھەربىز  
ئەزايمىزنىڭ ئوخشاش بولمىغان رولى بار. <sup>5</sup> شۇنىڭغا ئوخشاش، بىز  
ئېتقادچىلار كۆپ بولساقىمۇ، ئەيسا مەسھەكە مەنسۇپ بولغانلىقىمىز ئۈچۈن

ھەممىمىز بىر تەن بولۇپ، بىر - بىرىمىزگە باغلىنىپ تۇرىمىز <sup>6</sup> ھەمدە  
خۇدانىڭ بىزگە ئاتا قىلغان مېھر - شەپقىتىگە ئاساسەن ھەربىرىمىزدە  
ئوخشاش بولمىغان قابىلىيەتلەر بار بولىدۇ. ئەگەر خۇدانىڭ سىلەرگە  
بەرگەن قابىلىيەتى ئۆزىنىڭ ۋەھىيىنى يەتكۈزۈش بولسا، ئۇنىڭ سىلەرگە  
ۋەھىي ئارقىلىق سۆزلە ئاتقانلىقىغا ئىشەنگىنىڭلاردەك، ئىشەنج بىلەن بۇ  
ۋەھىيىنى باشقىلارغا يەتكۈزۈڭلار. <sup>7</sup> خۇدانىڭ سىلەرگە بەرگەن قابىلىيەتى  
باشقىلارغا خىزمەت قىلىش بولسا، خىزمەت قىلىڭلار؛ خۇدا توغرىسىدا تەلىم  
بېرىش بولسا، تەلىم بېرىڭلار؛ <sup>8</sup> رىغبە تەلەندۈرۈش بولسا، رىغبە تەلەندۈرۈڭلار؛  
ئىشانە بېرىش بولسا، چىن كۆڭلۈڭلار بىلەن ئىشانە بېرىڭلار؛ باشلامچىلىق  
قىلىش بولسا، مەسئۇلىيەتچانلىق بىلەن باشلامچىلىق قىلىڭلار؛ رەھىم قىلىش  
بولسا، خۇشاللىق بىلەن قىلىڭلار.

<sup>9</sup> مېھر - مۇھەببىتىڭلار ساختا بولمىسىۇن. يامانلىقتىن يېرىڭىنىڭلار،  
ياخشى ئىشلاردا چىڭ تۇرۇڭلار. <sup>10</sup> بىر - بىرىڭلارنى قېرىنداشلارچە سۆيۈپ،  
ئۆزئارا قىزغۇن بولۇڭلار. باشقىلارنى ئۆزۈڭلاردىن يۇقىرى كۆرۈپ، ئۇلارنى  
ھۆرمەتلىڭلار. <sup>11</sup> قىزغىنلىقىڭلار سوۋۇپ كەتمىسىۇن. ئەكسىچە، ئوتتەك  
قىزغۇن قەلبىڭلار بىلەن رەببىمىزگە خىزمەت قىلىڭلار. <sup>12</sup> ئۇمىد ئىچىدە  
شاد - خۇرام ياشاڭلار، قىينىچىلىقلارغا بەرداشلىق بېرىڭلار. ھەر ۋاقتى

دۇئادا بولۇڭلار.<sup>13</sup> خۇدانىڭ مۇقەددەس خەلقى ئارسىدىن ئېھتىياجى چۈشكەنلەرگە ياردەم قىلىڭلار ۋە ئۇلارغا مېھماندۇست بولۇڭلار.

<sup>14</sup> سىلەرگە زىيانكەشلىك قىلغۇچىلارغا بەخت تىلەڭلار. ئۇلارغا پەقهت بەخت تىلەڭلاركى، ئۇلارنى قارغىماڭلار. خۇشال بولغانلار بىلەن بىللە خۇشال بولۇڭلار، قايغۇرغانلار بىلەن بىللە قايغۇرۇڭلار.<sup>16</sup> ئۆزئارا ئىناق ئۆتۈڭلار، مەغرۇرلانماڭلار. ئەكسىچە، تۆۋەن تەبىسىدىكى كىشىلەر بىلەن بېرىش - كېلىش قىلىڭلار. ھەرگىز بىلەرمەن بولۇۋالماڭلار.

<sup>17</sup> ھېچكىمىنىڭ يامانلىقىغا يامانلىق بىلەن جاۋاب قايتۇرمائىڭلار، كۆپچىلىك ياخشى دەپ قارىغان ئىشلارنى كۆڭۈل قويۇپ قىلىڭلار. <sup>18</sup> ئىمكانييەتنىڭ بارىچە كۆپچىلىك بىلەن ئىناق ئۆتۈڭلار.<sup>19</sup> قەدىرىلىك دوستلار، ئىنتقام ئالماڭلار، بۇنى خۇداغا تاپىشۇرۇڭلار. چۈنكى، مۇقەددەس يازىلاردا مۇنداق يېزىلغان: «پەرۋەردىگار دەيدۈڭى، ئىنتقام ئالغۇچى مەندۇرمەن، ئۇنى مەن چوقۇم قىلىمەن.»<sup>20</sup> مۇقەددەس يازىلاردا يەنە مۇنداق يېزىلغان: «دۇشىمىنىڭ ئاچ بولسا، ئۇنى تويىدۇر، ئۇسىسغان بولسا، قاندۇر. بۇنداق قىلىش بىلەن ئۇنىڭ يۈزىنى چىمىلىدىتىپ، ئۇنى خىجالەتچىلىكتە قالدۇرسەن.» سىلەرمۇ ئىنتقام ئېلىشنىڭ ئورنىغا شۇنداق قىلىڭلار.<sup>21</sup> دېمەك، يامانلىق ئالدىدا تىز پۈكمەڭلار، يامانلىقنى ياخشىلىق بىلەن يېڭىڭلار.

### ھۆكۈمەت ئالدىدىكى مەسئۇلىيىتىمىز

<sup>1</sup> ھەممە ئادەم ھۆكۈمەتكە بويىسۇنۇشى كېرەك. چۈنكى، ھەرقانداق ھاكىمىيەت خۇدادىن كەلگەن ھەم ھۆكۈمەتنى خۇدا ئۆزى تىكلىگەن.<sup>2</sup> شۇنىڭ ئۇچۇن، ھۆكۈمەتكە قارشىلىق قىلغۇچىلار خۇدانىڭ ئورۇنلاشتۇرۇشغا قارشىلىق قىلغۇچىلار بولىدۇ. بۇنداق قارشىلىق قىلغۇچىلار

ھۆكۈمەت تەرىپىدىن جازاغا تارتىلىدۇ.<sup>3</sup> توغرا يولدا ماڭغانلار ھۆكۈمەت ئەمەلدارلىرىدىن قورقمايدۇ. لېكىن، يامان يولدا ماڭغانلار ئۇنىڭدىن قورقىدۇ. ھۆكۈمەت ئەمەلدارلىرىدىن قورقۇشنى خالمايمەن دېسەڭ، ئۇنداقتا توغرا يولدا مالىڭ. ئۇ چاغدا، ھۆكۈمەت ئەمەلدارلىرىنىڭ ماختىشىغا سازاۋەر بولسىن.<sup>4</sup> چۈنكى، ھۆكۈمەت ئەمەلدارلىرى خۇدانىڭ خىزمەتچىلىرى بولۇپ، ئۇلار سېنىڭ مەنپەئىتىڭ ئۈچۈن ئىشلەيدۇ. لېكىن، يامان يولدا ماڭساڭ، ئەلۋەتتە قورقۇشۇڭ كېرەك. چۈنكى، ھۆكۈمەت ئەمەلدارلىرىنىڭ جازالاش هوقۇقى بار - ھە! ئۇلار خۇدانىڭ خىزمەتچىسى بولۇپ، يامان يولدا ماڭغۇچىلارنى جازالاشقا تەيىنلەنگەن.<sup>5</sup> شۇنىڭ ئۈچۈن، ھۆكۈمەت ئەمەلدارلىرىغا بويىسۇنۇش كېرەك. بۇ، پەقەت جازالىنىشىن ساقلىنىش ئۈچۈنلا ئەمەس، بەلكى خۇدا ئالدىدىمۇ ۋىجدانلىق بولۇش ئۈچۈندۇر.

<sup>6</sup> باج تاپشۇرۇشۇڭلارنىڭ سەۋەبىمۇ مانا شۇدۇر. ھۆكۈمەت ئەمەلدارلىرى بولسا خۇدانىڭ مەخسۇس بۇ ئىشلارنى باشقۇرۇپ بېرىدىغان خىزمەتكارلىرىدۇر.<sup>7</sup> ھەركىمگە ئۆزىگە تېگىشلىك ھەققىنى تۆلەڭلار. غەللە - پاراق يىغۇچىغا غەللە - پاراقنى، باج يىغۇچىغا باجنى تاپشۇرۇڭلار، ھۆرمەت قىلىشقا تېگىشلىك بولغانلارنى ھۆرمەت قىلىڭلار، ئىززەتلەشكە تېگىشلىك بولغانلارنى ئىززەتلەڭلار.

### باشقىلار ئالدىدىكى مەسئۇلىيىتىمىز

<sup>8</sup> مېھر - مۇھەببەت كۆرسىتىشتە ئۆزئارا بىر - بىرىڭلارغا قەرزىدار بولغاندىن باشقىلا، ھېچكىمگە ھېچقانداق قەرزىدار بولماڭلار. چۈنكى، باشقىلارنى سۆيگەن كىشى تەۋرات قانۇنىنىڭ تەلىپىنى ئەمەلگە ئاشۇرغان بولىدۇ.<sup>9</sup> «زىنا قىلما، قاتىلىق قىلما، ئوغۇرىلىق قىلما، باشقىلارنىڭ تەئەللۇقاتلىرىغا كۆز قىرىڭنى سالما» دېگەن پەرزلەر ۋە بۇنىڭدىن باشقىلا

بارلىق پەرزلەر «قوشناڭنى ئۆزۈڭنى سۆيگەندەك سۆي» دېگەن بۇ ئەمرگە يىغىنچا قالانغان.<sup>10</sup> باشقىلارنى سۆيگەن كىشى ئۇلارغا يامانلىق قىلمايدۇ. شۇنىڭ ئۈچۈن، مېھر - مۇھەببەت تەۋرات قانۇنىنىڭ تەلىپىنى ئەمەلگە ئاشۇرىدۇ.

<sup>11</sup> ھازىر مۇھىم بىر دەۋىرەد ياشاؤاقانلىقىمىزنى بىلىپ، بۇلارنى سىلەرگە دەۋاتىمەن. ئۇيقودىن ئويغىنىدىغان ۋاقتىڭلار يېتىپ كەلدى. چۈنكى، بىزنىڭ دەسلەپكى ئېتقاد قىلغان ۋاقتىمىزغا قارىغاندا، ئەڭ ئاخىرقى ئۆزۈل - كېسىل قۇتقوزۇلۇش كۈنىمىز تېخىمۇ يېقىنلاپ قالدى.<sup>12</sup> قاراڭغۇ كېچە ئۆتۈپ كەتتى، كۈندۈز، يەنى ئەيسا مەسەھىنەك قايىتپ كېلىدىغان كۈنى يېقىنلاپ قالدى. شۇڭا، قاراڭغۇلۇقىنىڭ ئىشلىرىنى تاشلاپ، يورۇقلۇقنىڭ ساۋۇتنى كىيىڭلار. <sup>13</sup> ئەيش - ئىشرەت ۋە شارابخورلۇقا، زىنا ۋە بۇزۇقچىلىق، ئۇرۇشقا قىلىق ۋە ھەسەتخورلۇقا بېرىلمەڭلار. يورۇقلۇقتىكى كىشىلەردەك پاك ھايات كەچۈرۈڭلار.<sup>14</sup> ئەيسا مەسەھىنەك تەبىئىتىنى ئۆزۈڭلارغا ئۆزلەشتۈرۈڭلار. گۇناھكار تەبىئىتىڭلاردىكى ئاززو - ھەۋەسلىرنى قاندۇرۇشنى ئوپلىماڭلار.

### قېرىنداشلارنى ئەپىلىمەڭلار

<sup>1</sup> ئېتقادى ئاجز قېرىنداشلارنىڭ<sup>\*</sup> پىكىرلىرى ئۈستىدە ھۆكۈم قىلماي، ئۇلارنى قوبۇل قىلىڭلار.<sup>2</sup> بەزى ئېتقادىچىلار ھەرقانداق

1. ئەيسا مەسەھەكە ئېتقاد قىلغۇچىلار ئىلگىرى يەھۇدىي ۋە باشقا ھەر خىل غەيرىي دىنلارغا ئىشىنەتتى. ئۇلارنىڭ كۆپ قىسىملرىدا خۇدانى «خۇسەن قىلىش» ئۈچۈن يىمەكلەك جەھەتتە كۈچلۈك قائىدىلەر بار ئىدى. لېكىن، خۇش خەۋەرەد بولسا مۇنداق قائىدىلەر يوق. چۈنكى، ئادەم ياخشى ئەمەللەر ئارقىلىق ئەمەس، بەلكى ئېتقاد ئارقىلىق ھەققانىي ئادەم دەپ جاڭالىنىدۇ. بىراق، بىر قىسىم ئېتقادىچىلار بۇ يېڭىي «ئەركىنلىك» نى تولۇق چۈشەنمكەچكە، كونا ئادەتلەرى بويىچە ياشاشنى داۋام قىلىدى. پاڭلۇس مۇنداق ئېتقادىچىلارنى «ئېتقادى ئاجز قېرىنداشلار» دەپ ئاتىدى.

يېمە كلىكىلەرنى يېپىشىكە بولىدىغانلىقىغا ئىشىنىدۇ. لېكىن، بەزىلەرنىڭ ئېتسقادى ئاجىز بولغانلىقى ئۈچۈن، گۆش يېمەيدۇ.<sup>5</sup> ھەرقانداق يېمە كلىكىلەرنى يەيدىغانلار گۆش يېمەيدىغانلارنى كەمىستىمىسۇن ھەمدە گۆش يېمەيدىغانلارمۇ ھەرقانداق يېمە كلىكىلەرنى يەيدىغانلار ئۈستىدىن ھۆكۈم قىلىمىسىۇن. چۈنكى، خۇدا ئۇلارنى قوبۇل قىلغان.<sup>6</sup> خۇدانىڭ خىزمەتكارى ئۈستىدىن ھۆكۈم قىلىدىغان سەن كىم ئىدىڭ؟ ئۇلارغا ئىگىسى بولغان خۇدا ئۆزى مەسئۇل. خىزمەتكارى ئۈستىدىن ھۆكۈم قىلىش ياكى ئۇنى ئاقلاش خۇدانىڭ ئىشىدۇر. خۇدا ئۇنى ئەيىبىسىز قىلالaidۇ. چۈنكى، رەببىمىز بۇنداق قىلىشقا قادردۇر.

<sup>5</sup> بەزىلەر مەلۇم كۈنلەرنى باشقا كۈنلەردىن مۇھىم دەپ قارايدۇ، \* يەنە بەزىلەر ھەممە كۈننى ئوخشاش دەپ قارايدۇ. بۇ ئىشتاتا ھەركىم ئۆز ۋىجدانى بويىچە قارار چىقاراسۇن. <sup>6</sup> بەزىلەر مەلۇم بىر كۈننى قەدرلەپ، بۇنىڭ بىلەن رەببىمىزگە بولغان ھۆرمىتىنى ئىپادىلەيدۇ. بەزىلەر، يەنى ھەرقانداق يېمە كلىكىلەرنى يەيدىغانلارمۇ شۇ يېگەن يېمە كلىكلىرى ئارقىلىق ئۆزىنىڭ رەببىمىزگە بولغان ھۆرمىتىنى ئىپادىلەيدۇ. چۈنكى، ئۇلار خۇدا بەرگەن رىزقى ئۆچۈن خۇداغا شۇكۇر ئېيتىدۇ. <sup>7</sup> ھېچقايسىمىز پەقەتلا ئۆزىمىز ئۆچۈن ياشمايىمىز ۋە ھېچقايسىمىز پەقەتلا ئۆزىمىز ئۆچۈن ئۆلمەيمىز. <sup>8</sup> بەلكى، ياشىساقىمۇ، ئۆلسە كەمۇ رەببىمىز ئۆچۈندۇر، قىسىسى، قانداقلا بولساق، رەببىمىزگە مەنسۇپىمىز. <sup>9</sup> ئەيسا مەسەھەم ئۆلگەنلەرنىڭ، ھەم تىرىكىلەرنىڭ رەببى بولۇش ئۆچۈن ئۆلۈپ تىرىلىدى. <sup>10</sup> ئۇنداقتا، گۆش يېمەيدىغان سەن

\* 5. ئېتسقادچىلارنىڭ بىر قىسىمى يەھۇدىي بولۇپ، ئۇلار يەنسلا تەۋراتتا بەلگىلەنگەن ھېيت - بايرام ۋە دەم ئېلىش كۈنلىرىنى بۇرۇنقىدەك داۋاملاشتۇرۇش كېرەك، دەپ قارايتتى.

نېمە ئۈچۈن ھەممە يېمە كىلكلەرنى يەيدىغان قېرىندىشىڭ ئۇستىدىن ھۆكۈم قلىسەن؟ ھەممە يېمە كىلكلەرنى يەيدىغان سەنمۇ نېمە ئۈچۈن گۆش يېمە يەيدىغان قېرىندىشىڭنى كەمىتىسىن؟ ھەممىمىزنىڭ خۇدانىڭ ھۆكۈم تەختىنىڭ ئالدىدا ھېساب بېرىدىغانلىقىمىزنى بىلەمە مىسەن؟<sup>11</sup> بۇ خۇددى مۇقەددەس يازىلاردا يېزىلغىنىدەك:

«پەرۋەردىگار دەيدۇكى:  
مەڭگۇ مەۋجۇتلىقۇم بىلەن قەسەم قىلىمەنلىكى،  
پۇتكۈل ئىنسان ئالدىمدا تىزلىنىپ سەجدە قىلدۇ،  
پۇتكۈل ئىنسان مېنىڭ خۇدا ئىكەنلىكىمنى  
ئېتىراپ قىلدۇ.»

<sup>12</sup> دېمەك، ھەربىرىمىز خۇدا ئالدىدا ئۆزىمىزدىن ھېساب بېرىمىز.

### ھەر بىر ئادەم ۋىجدان بىلەن ياشىشى كېرەك

شۇنىڭ ئۈچۈن، بىر - بىرىڭلارنى ئەيىبلەشنى توختىشىلار.<sup>13</sup> قېرىندىشىڭلارنى توغرا يولدىن ئازىدۇرۇپ، ئۇلارنى گۇناھقا يىقتىشقا سەۋەب بولدىغان ھەرقانداق ئىش قىلماسلىقنى قارار قىلىڭلار.<sup>14</sup> رەببىمىز ئەيساغا مەنسۇپ بولغانلىقىمىز ئۈچۈن، مەن شۇنىڭغا ھەققىي ئىشىنىمەنلىكى، ھەرقانداق يېمە كىلكنىڭ ئۆزى ھارام ئەمەستۇر. لېكىن، مەلۇم يېمە كىلكنى ھارام دەپ قارىغان كىشى ئۈچۈن، ئۇ يېمە كىلڭىچى ھارامدۇر.<sup>15</sup> ئەگەر سىلەر يېمە كىلكسىڭلار سەۋەبىدىن ئېتىقادى ئاجىز بولغان قېرىندىشىڭلارنى ئۆز ۋىجدانى كۆتۈرمەيدىغان ئىشلارغا دەۋەت قىلسائىلار، مېھر - مۇھەببەت

يولدا ماڭمۇغان بولىسىلەر. سىلەر بۇ قېرىندىشىڭلارنى يېمەكلىك سەۋەبىدىن نابۇت قىلماڭلار. چۈنكى، ئەيسا مەسەھ ئۇنىڭ ئۈچۈنمۇ ئۆز جېنىنى پىدا قىلغان.<sup>16</sup> ئەگەر سىلەر ئۆزۈڭلار ياخشى دەپ قارىغان ئىشلارنى قىلغاندا باشقىلارنىڭ ئەيبلىشىگە ئۈچۈرساڭلار، ئۇنداقتا بۇنداق ئىشلارنى قىلماڭلار!<sup>17</sup> چۈنكى، خۇدانىڭ پادشاھلىقىدا يېمەك - ئىچىمەك قائىدىلىرىگە رئايىه قىلىپ ياشاش ئەمەس، بەلكى ھەققانىلىق، ئىناقلقى ۋە مۇقەددەس روھ ئاتا قىلغان شاد - خۇراملىق ئىچىدە ياشاش مۇھىممۇر.<sup>18</sup> مۇنداق ياشاش بىلەن ئەيسا مەسەھكە خىزمەت قىلغان كىشى خۇدانى خۇرسەن قىلىدۇ ۋە ئىنسانلارنىڭ ماختىشىغا سازاۋەر بولىدۇ.

<sup>19</sup> شۇنىڭ ئۈچۈن، ئۆزىمىزنى ئىناقلقىنى ئىلىگىرى سۈرىدىغان ۋە بىر - بىرىمىزنىڭ ئېتقادىنى مۇستەھكەمەيدىغان ئىشلارغا ئاتايلى.<sup>20</sup> يېمەكلىك سەۋەبىدىن، خۇدانىڭ قىلىۋاتقان ئىشلىرىنى بۇزمايلى. ئەلۋەتتە، ھەممە يېمەكلىك ھالالدۇر. بىراق، بىر ئادەم ئۆزىنىڭ يېمەكلىكى سەۋەبىدىن باشقىلارنىڭ گۇناھ ئۆتكۈزۈشىگە سەۋەبچى بولۇپ قالسا، بۇ دۇرۇس بولمايدۇ.<sup>21</sup> شۇنىڭ ئۈچۈن، گوش يېيىش، شاراب ئىچىش، شۇنداقلا باشقا ئىشلارنى قىلىشىڭلار قېرىندىشىڭلارنىڭ گۇناھ ئۆتكۈزۈشىگە سەۋەبچى بولسا، بۇلارنى قىلمىغىنىڭلار تۈزۈك.<sup>22</sup> سىلەرنىڭ قىلىۋاتقان ئىشىڭلارنىڭ توغرا ئىكەنلىكىگە بولغان ئىشەنجىڭلار ئۆزۈڭلار بىلەن خۇدا ئوتتۇرسىدا بولسۇن. ئۆزى توغرا دەپ قارىغان ئىشلارنى قىلىپ، ئۆزى ئۆستىدىن ھۆكۈم قىلمىغان كىشى نېمىدىگەن بەختلىك - ھە!<sup>23</sup> لېكىن، بىرەر يېمەكلىككە شەك كەلتۈرۈپ تۇرۇپ، يەنە شۇ يېمەكلىكتى يېڭەن كىشى ۋىجداننىڭ ئەيبلىشىگە ئۈچۈرەيدۇ. چۈنكى ئۇ كىشى ئۆزى يېڭەن يېمەكلىكىنىڭ توغرا ئىكەنلىكىگە ئىشەنج قىلامىدى. توغرا ئىكەنلىكىگە ئىشەنج يوق ھالدا قىلىنغان ھەرقانداق ئىش گۇناھتۇر.

## ئۆزىمىزنى قانائەتلەندۈرۈشنىلا ئويلىمايلى

**15** ئېتقادىمىز كۈچلۈك بولغان بىزلەر ھەرقانداق ئىش قىلغاندا، ئۆزىمىزنى قانائەتلەندۈرۈشنىلا ئويلىماستىن، ئېتقادى ئاجىز قېرىنداشلىرىمىزغىمۇ كۆڭۈل بۆلۈشىمىز كېرەك.<sup>2</sup> ھەربىرىمىز قېرىنداشلىرىمىزنىڭ ئېتقادىنىڭ مۇستەھكەملىنىشى ئۈچۈن ئۇلارنىڭ مەپە ئىتنى نەزەردە تۇتۇپ، ئۇلارنى خۇرسەن قىلىشىمىز كېرەك.<sup>3</sup> يىسا مەسھەمۇ ئۆزىنى ئەمەس، خۇدا ئاتىسىنى خۇرسەن قىلىشنى ئويلىدى. بۇ توغرىسىدا مۇقەددەس يازمىلاردا مۇنداق دېلىلگەن: «ئى خۇدا، سەن ھاقارەت قىلىنغان چاغلاردا، ئۆزۈم ھاقارەت قىلىنغاندەك بولدۇم.»<sup>4</sup> مۇقەددەس يازمىلاردىكى سۆزلەرنىڭ ھەممىسى بىزگە تەلىم بولسۇن دەپ بۇرۇنلا يېزىپ قالدىرۇلغان. خۇدانىڭ ۋەدىسىگە ئېرىشكەنگە قەدەر ئۇ سۆزلەر بىزنى رىغبەتلەندۈرىدۇ ۋە سەۋر - تاقەتلىك قىلىدۇ.<sup>5</sup> سەۋر - تاقەت ۋە رىغبەت ئاتا قىلىنغان خۇدا سىلەرنىڭ ئەيىسا مەسەنە ئۆلگە قىلىپ، ئۆزئارا ئىناق ياشىشىڭلار ئۈچۈن ياردەم قىلغايى.<sup>6</sup> بۇنىڭ بىلەن، سىلەر خۇدانى، يەنى رەبىمىز ئەيىسا مەسەنە ئاتىسىنى بىر نىيەت، بىر مەقسەتتە ۋە بىر ئېغىزدىن ئۇلۇغلىغايىسىلەر.

## بىر-بىرىڭلارنى قوبۇل قىلىڭلار

شۇڭقا، ئەيىسا مەسەنە سىلەرنى قوبۇل قىلغىنىدەك، سىلەرمۇ بىر - بىرىڭلارنى قوبۇل قىلىڭلار. شۇنداق بولغاندا، خۇداغا شان - شەرەپ ئېلىپ كېلىسىلەر.<sup>7</sup> سىلەرگە شۇنى ئېيتىماقچىمەنكى، ئەيىسا مەسەنە خۇدانىڭ ئۆز ۋەدىسىدە، يەنى ئىبراھىم، ئىسەراق ۋە ياقۇپلارغا قىلغان ۋەدىسىدە تۇرىدىغانلىقىنى كۆرسىتىش ئۈچۈن، يەھۇدىيلارنىڭ خىزمەتكارى بولدى.<sup>8</sup> ئۇ

يەھۇدىي ئەمەسلىك خۇدانىڭ سەھىپىنى كۆرۈپ، خۇدانى مەدھىيلىشى ئۇچۇن شۇنداق قىلدى. بۇ خۇددى مۇقەددەس يازمىلاردا: «شۇڭا، سېنى باشقۇ مىللەتلەر ئارسىدا مەدھىيلەيمەن ۋە نامىڭنى كۈيلىەيمەن» دېگىنىدەك بولدى.<sup>10</sup> مۇقەددەس يازمىلارنىڭ بىر يېرىدە: «ئەي باشقۇ مىللەتلەر، خۇدانىڭ تاللىغان خەلقى بىلەن بىلە شاد - خۇرام بولۇڭلار!» دېلىلگەن بولسا،<sup>11</sup> يەنە بىر يېرىدە: «ئەي باشقۇ مىللەتلەر، رەبىسمىنى مەدھىيلەڭلار، ئەي پۇتكۈل خەلقەر، ئۇنى ئۇلۇغلاڭلار!» دېلىلگەن.<sup>12</sup> يەشايا پەيغەمبەرمۇ مۇقەددەس يازمىلاردا مۇنداق دېگەن:

«يىشاينىڭ\* ئەۋلادىدىن بىرى چىقىپ،  
باشقۇ مىللەتلەرگە ھاكىملق قىلدۇ.  
يەھۇدىي ئەمەسلىر ئۇنىڭغا ئۇمىد باغلايدۇ.»

<sup>13</sup> ئېتسقاد يولىدا ماڭعنىڭلاردا، ئۇمىدىنىڭ مەنبەسى بولغان خۇدا قەلبىڭلارنى شاد - خۇراملىق ۋە تىنسىج - ئامانلىققا تولدۇرغاي! بۇنىڭ بىلەن، سىلەر مۇقەددەس روھنىڭ كۈچ - قۇدرىتى ئارقىلىق ئۇمىد كە تولۇپ تاشقا يىسلەر.

### پاۋلۇسىنىڭ ئۆز خىزمىتى توغرىسىدا سۆزلىگەنلىرى

<sup>14</sup> قېرىنداشلار، مەن سىلەرنىڭ كۆڭلۈڭلارنىڭ ياخشىلىققا تولغانلىقىغا ۋە ئۆزۈڭلارغا كېرەكلىك بىلىمگە تولۇق ئىگە بولۇپ، بىر - بىرىڭلارغا نەسھەت بېرىلەيدىغانلىقىڭلارغا قايلىمەن.<sup>15</sup> شۇنداق بولسىمۇ، بەزى ئىشلارنى سىلەرنىڭ سەمىڭلارغا سېلىش ئۇچۇن، بۇ خېتىمنى جۈرئەتلىك ھالدا ئوچۇق

\* 12. يىشايي — داۋۇت پادشاھنىڭ ئاتىسى.

يازدىم. مەن خۇدا ماڭا ئاتا قىلغان مېھر - شەپقەت ئارقىلىق<sup>16</sup> خۇدانىڭ خۇش خەۋىرىنى يەتكۈزۈش خىزمىتىدە يەھۇدىي ئەمەسلىر ئۈچۈن خۇددى روھانىيلاردەك ئەيسا مەسەنەنگ خىزمەتكارى بولدۇم. بۇنىڭدىن مەقسەت، يەھۇدىي ئەمەسلىرنىڭ مۇقەددەس روھ ئارقىلىق پاكلىنىپ، خۇددى خۇدانى خۇرسەن قىلىدىغان قۇربانلىقتەك، خۇدا تەرىپىدىن قوبۇل قىلىنىشى ئۈچۈندۇر.

<sup>17</sup> شۇڭا، ئەيسا مەسەنەكە تايىنىپ، خۇدا ئۈچۈن قىلغان خىزمىتمىدىن پەخىرلىنىمەن.<sup>18</sup> يەھۇدىي ئەمەسلىرنىڭ خۇداغا ئىتائەت قىلىشى ئۈچۈن، ئەيسا مەسەنەنگ مەن ئارقىلىق قىلغان ئىشلىرىدىن باشقا ھېچنەرسە توغرۇلۇق ماختىنىشقا جۈرئەت قىلالمايمەن. يەھۇدىي ئەمەسلىر مېنىڭ ئېيتقان سۆزلىرىم، قىلغان ئىشلىرىم ۋە كۆرسەتكەن مۆجزىلىرىم ئارقىلىق مۇقەددەس روھنىڭ كۈچ - قۇدرىتىنى كۆرۈپ، خۇش خەۋەرنى قوبۇل قىلدى. مەن يېرۇسالىمىدىن باشلاپ ئىللەرىيە ئۆلکىسىگىچە بولغان ھەممە يەردە ئەيسا مەسەنە توغرىسىدىكى بۇ خۇش خەۋەرنى تارقاتىم.

<sup>20</sup> باشقا كىشىلەر سالغان ئۇنىڭ ئۇستىگە بىنا سالماسىلىق ئۈچۈن، ئەيسا مەسەنەنگ نامى ئەزەلدىن ئاڭلۇنىغان يەرلەردە بۇ خۇش خەۋەرنى تارقىتىشقا تىرىشىپ كەلدىم.<sup>21</sup> بۇ توغرىسىدا مۇقەددەس يازمالىردا بېزىلغىنىدەك: «خۇدادىن خەۋەرسىزلەر ئۇنى تونۇيدۇ، ئاڭلىمىغانلار ئاڭلاپ چۈشىنىدۇ.»

### پاڭلۇسىنىڭ رىمغا بېرىش پىلانى

<sup>22</sup> يېنىڭلارغا بېرىشنى كۆپ قىتىم ئوينىغان بولسا مامۇ، لېكىن مانا شۇ خىزمەتلەرىم سەۋەبىدىن بارالمىدىم.<sup>23</sup> هازىر بۇ يەرلەردە خۇش خەۋەر يەتكۈزۈش خىزمىتىنى ئورۇنداب بولدۇم. ئۇنىڭ ئۇستىگە، كۆپ يىللاردىن

بېرى، سىلەرنى يوقلاپ بېرىش ئارزوئۈم بار ئىدى. شۇڭا، مەن ئىسپانىيگە كېتىۋاتقىنىمدا يول ئۈستىدە سىلەرگە يىلۇققاچ، بىر مەزگىل سىلەر بىلەن بىلە تۇرماقچىمەن. ئاندىن، سىلەرنىڭ ياردەم قىلىپ، يولغا سېلىپ قويۇشۇڭلارنى ئۇمىد قىلىمەن.<sup>25</sup> بىراق، ھازىر يېرۇسالىمغا بېرىپ، ئۇ يەردىكى ئېتىقادچىلارغا ھەدىيىنى تاپىشۇرۇپ بېرىشىمگە توغرا كېلىۋاتىدۇ.

<sup>26</sup> چۈنكى، ماكىدونىيە ۋە يۇنان ئۆلکىلىرىدىكى ئېتىقادچىلار جامائەتچىلىكى ئىئانە توپلاپ، يېرۇسالىمدىكى ئېتىقادچىلار ئارسىدىكى يوقسۇللارغا ياردەم بېرىشنى لايق تاپتى. <sup>27</sup> ئۇلار بۇ ئىشنى ئۆز ئىختىيارى بىلەن قىلدى. ئەمەلىيەتتە، بۇ ئۇلارنىڭمۇ قەرزى ئىدى. چۈنكى، يەھۇدىي ئەمەسلىر يەھۇدىيىلارغا خاس بولغان روھىي جەھەتسىكى بەختىن بەھەرىمەن بولغانىكەن، ئۇنداقتى يەھۇدىي قېرىنداشلىرىمىزىمۇ ئۇلارنىڭ ماددىي جەھەتسىكى ياردىمىڭە ئېرىشىشكە لايقتۇر. <sup>28</sup> مەن بۇ ئىئانىنى ئۇلارغا تىنج-ئامان تاپىشۇرۇپ بولغاندىن كېيىن، سىلەرگە يىلۇققۇپ، ئاندىن ئىسپانىيگە بارىمەن. <sup>29</sup> ماڭا مەلۇمكى، يېنىڭلارغا بارغىنىمدا، ئەيسا مەسىھ مەن ئارقىلىق سىلەرگە مول بەخت ئاتا قىلىدۇ.

<sup>30</sup> قېرىنداشلار، سىلەرنىڭ خىزمىتىمنى قوللاش يۈزسىدىن مەن ئۈچۈن خۇداغا دۇئا قىلىشىڭلارنى ئۆتۈنۈمەن. رەببىمىز ئەيسا مەسىھكە مەنسۇپ بولغانلىقىمىز ۋە مۇقەددەس روھ ئاتا قىلغان مېھر - مۇھەببەتكە ئىگە بولغانلىقىمىز ئۈچۈن، شۇنداق قىلغايىسلەر. <sup>31</sup> مېنىڭ يەھۇدىيە ئۆلکىسىدىكى ئەيسا مەسىھكە ئېتىقاد قىلمىغانلارنىڭ زىيانكەشلىكىگە ئۆچرىماسىلىق ۋە مەن ئالغاج باردىغان بۇ ئىئانىنى يېرۇسالىمدىكى ئېتىقادچىلارنىڭ قوبۇل قىلىشى ئۈچۈن، دۇئا قىلغايىسلەر. <sup>32</sup> شۇنداق قىلسائىلار، خۇدا بۇيرۇسا، شاد - خۇراملىق بىلەن يېنىڭلارغا بېرىپ، سىلەر بىلەن بىلە ئىستىراهەت قىلا لايمەن. <sup>33</sup> ئامانلىق بەرگۈچى خۇدا ھەممىڭلار بىلەن بىلە بولغاي، ئامىن!

### پاۋلۇسىنىڭ سالىمى

**16** <sup>١</sup> كېنھېرىيە شەھىرىدىكى ئېتىقادچىلار جامائەتچىلىكىنىڭ خزمەتچىسى بولغان سىڭىمىز فېنى سىلەرگە تونۇشتۇرمەن. <sup>٢</sup> سىلەر ئۇنى رەببىمىزگە مەنسۇپ دەپ قاراپ، خۇدانىڭ مۇقەددەس خەلقىدە بولۇشقا تېگىشلىك قىرغىنلىق بىلەن كۈتۈۋالغايسىلەر. ئۇنىڭ سىلەردىن كۈتكەن ھەرقانداق ئېھتىياجىغا ياردەم قىلغايىسىلەر. چۈنكى، ئۇ نۇرغۇن كىشىلەرگە، شۇنىڭدەك ماڭىمۇ چوڭ ياردەم قىلغان.

<sup>٣</sup> ئەيسا مەسەھەكە خزمەت قىلىش يولدا بىرگە ئىشلىگەن خزمەتداشلىرىم پرسكىلا بىلەن ئېرى ئاكۋىلاغا سالام ئېيتقايسىلەر. <sup>٤</sup> ئۇلار مەن ئۈچۈن ئۆز ھاياتىنىڭ خېيمىخە تەرگە ئۈچرىشىغا قارىمىدى. يالغۇز مەنلا ئەمەس، يەھۇدىي بولىغان ھەممە ئېتىقادچىلار جامائەتچىلىكىمۇ ئۇلاردىن مىننەتداردۇر. <sup>٥</sup> ئۇلارنىڭ ئۆيىدە جەم بولىدىغان ئېتىقادچىلار جامائەتچىلىكىمۇ سالام ئېيتقايسىلەر.

ئاسىيا ئۆلکىسىدە بىرىنچى بولۇپ ئەيسا مەسەھەكە ئېتىقاد قىلغان سۆبۈملۈك ئېپەنتىكە سالام ئېيتقايسىلەر. <sup>٦</sup> سىلەر ئۈچۈن كۆپ ئەجر سىڭىدۇرگەن مەرييەمگە سالام ئېيتقايسىلەر. <sup>٧</sup> زىنداندا مەن بىلەن بىللە ياتقان يەھۇدىي قېرىنداشلىرىم ئاندرىونىڭ ۋە يۇنىيەگە سالام ئېيتقايسىلەر. ئۇلار مەندىن بۇرۇن ئەيسا مەسەھەكە ئېتىقاد قىلغان بولۇپ، تونۇلغان ئەلچىلەردۇر.

<sup>٨</sup> رەببىمىزگە مەنسۇپ بولغان قەدىرىلىك قېرىندىشىم ئامپىلىياتقا سالام ئېيتقايسىلەر. <sup>٩</sup> ئەيسا مەسەھەكە خزمەت قىلىش يولدا بىرگە ئىشلىگەن خزمەتدىشىمىز ئۇربان ۋە قەدىرىلىك ستاخىسلارغا سالام ئېيتقايسىلەر.

<sup>10</sup> سناقلاردىن ئۆتكەن، ئەيسا مەسەھەكە باشتىن - ئاخىر سادىق بولۇپ كەلگەن ئاپېلىسىقا سالام ئېيتقايسىلەر. ئارىستوۋۇلننىڭ ئائىلىسىدىكى ئېتىقادچىلارغا سالام ئېيتقايسىلەر. <sup>11</sup> يەھۇدىي قېرىندىشىم ھەرودىيونغا،

ناركىسىنىڭ ئائىلىسىدىكىلەردىن رەببىمىزگە مەنسۇپ بولغانلارغا سالام ئېيتقايسىلەر.

<sup>12</sup> رەببىمىزنىڭ خىزمىتىدە جاپالق ئىشلەۋاتقان ترىفېنا ۋە ترىفوسا خانىملارغا سالام ئېيتقايسىلەر. رەببىمىزنىڭ خىزمىتىدە جاپالق ئىشلەۋاتقان قەدرلىك دوستۇم پېرسىس خانىمغا سالام ئېيتقايسىلەر. <sup>13</sup> رەببىمىزنىڭ خىزمىتىدە ئالاھىدە تونۇلغان رۇفۇسقا ۋە ئۇنىڭ ماڭا ئانىلىق مېھرىنى يەتكۈزگەن ئانىسغا سالام ئېيتقايسىلەر. <sup>14</sup> ئاسىنكرىت، فىلىگۈن، ھېرىمسىن، پاتروۋاس، ھېرىمسىن ۋە ئۇلار بىلەن دائىم جەم بولىدىغان قېرىنداشلارغا سالام ئېيتقايسىلەر. <sup>15</sup> فىلولوگ ۋە يۈلىغا، نېرىي ۋە ئۇنىڭ سىڭلىسىغا، ئولىمپاس ۋە ئۇلار بىلەن دائىم جەم بولىدىغان بارلۇق ئېتقادچىلارغا سالام ئېيتقايسىلەر. <sup>16</sup> بىر - بىرىڭلار بىلەن مېھربانلارچە سالاملىشىڭلار. بۇ يەردىكى ئەيسا مەسەھكە مەنسۇپ بولغان ھەممە جامائەتچىلىكتىن سىلەرگە سالام.

### ئاخىرقى نەسەھەت

<sup>17</sup> قېرىنداشلار، سىلەردىن شۇنى ئۆتۈنۈمەنلىكى، سىلەر ئۆگەنگەن تەلىمگە زىت تەلىم بېرىش بىلەن، ئاراڭلاردا بۆلۈنۈش ۋە ئېتقادىڭلاردا تەۋرىنىش پەيدا قىلدىغان كىشىلەردىن پەخەس بولۇڭلار، ئۇلاردىن يىراقلىشىڭلار. <sup>18</sup> بۇنداق كىشىلەر رەببىمىز ئەيسا مەسەھكە ئەممەس، بەلكى ئۆز نەپسى ئۈچۈن خىزمەت قىلىدۇ. ئۇلار سىلىق - سىپايە گەپلەر ۋە خۇشامەتچىلىك قىلىش بىلەن ساددا ئادەملىرىنىڭ كاللىسىنى قايىمۇقتۇرىدۇ. <sup>19</sup> سىلەرنىڭ رەببىمىزگە ئىتائەتمەن ئىكەنلىكىلاردىن ھەممە يەن خەۋەر تاپتى. شۇڭا، سىلەردىن ناھايىتى خۇرسەنەن. بىراق، ياخشى ئىشلارنى قىلىشتا ئاقىل بولۇشۇڭلارنى، يامان ئىشلاردىن خالىي بولۇشۇڭلارنى خالايمەن. <sup>20</sup> ئامانلىق بەرگۈچى خۇدا ئۇزۇن ئۆتۈمەي شەيتاننى ئاياغ

ئاستىڭلاردا ئېزىدۇ. رەببىمىز ئەيسانىڭ مېھر - شەپقتى سىلەرگە يار بولغاي.

<sup>21</sup> خىزمەتدىشىم تىموتىي ۋە يەھۇدىي قېرىنداشلىرىم لۇكى، ياسۇن ھەم سوسىپاتپىرلاردىن سىلەرگە سالام. <sup>22</sup> (مەنكى ئۇشىبو خەتنى پاۋلۇسنىڭ ئېتىقانلىرى بويىچە يېزىپ بېرىۋاتقان تېرىتىمۇ رەببىمىز يولىدا سىلەرگە سالام يوللايمەن). <sup>23</sup> مەنكى پاۋلۇسقا ۋە ئۆز ئۆيىدە جەم بولىدىغان پۈتۈن ئېتىقادچىلار جامائەتچىلىكىگە ساھىخانلىق قىلىدىغان گايىوستىن سىلەرگە سالام. شەھەرنىڭ خەزىنىچىسى ئېراشت ۋە قېرىندىشىمىز كۋارتىلاردىن سىلەرگە سالام. {<sup>24</sup> رەببىمىز ئەيسا مەسھىنەڭ مېھر - شەپقتى سىلەرگە يار بولغاي، ئامىن!}

### دۇئا ۋە مەدھىيە

<sup>25</sup> بارلىق شان - شەرەپ خۇداغا مەنسۇپ بولغاي! خۇدا مەن يەتكۈزۈگەن خۇش خەۋەر ئارقىلىق ئېتىقادىڭلارنى مۇستەھكەملىدۇ. بۇ خۇش خەۋەر ئەيسا مەسىھ توغرىسىدىكى خۇش خەۋەر بولۇپ، ئۇ قەدىمدىن بېرى ساقلىنىپ كەلگەن سىرددۇر. <sup>26</sup> ئەمدى بۇ سر خۇدانىڭ ئەمرى بويىچە ۋە بۇرۇنقى پەيغەمبەرلەرنىڭ يازمىلىرىدا يېزىلغىنىدەك ئاشكارىلاندى ھەمدە يەھۇدىي ئەمە سىلەرنىڭ ئەيسا مەسەكە ئېتىقاد قىلىپ، ئۇنىڭغا ئىتائەت قىلىشى ئۈچۈن ئۇلارغا يەتكۈزۈلمەكتە. <sup>27</sup> بارلىق شان - شەرەپ ئەيسا مەسىھ ئارقىلىق دانا ۋە يېڭانە خۇداغا ئەبەدىلەبەد مەنسۇپ بولغاي، ئامىن!